

ஈழநாடு

EELA NADU

ஈழநாடு

சந்தா வியரம்

வாரம்பதிப்பு உட்பட

ஒரு வருடத்துக்கு ரூபா 40-00

6 மாதத்துக்கு ரூபா 21-00

3 மாதத்துக்கு ரூபா 11-00

புரண் 389

National Tamil Daily

தேசிய தினசரி

தபாற் பெட்டி எண் 49

லர் 5

யாழ்ப்பாணம்

சுபகிருது

பங்குனி 8 ஆம் நாள்

ஷவ்வால் 24

(21-3-63)

வியாழக்கிழமை

இதழ் 4

மந்திரி சபையில் விரைவில் மாற்றம்?

இரு மந்திரிகள் ஸ்தானிகராகலாம்

கொழும்பு, புதன் திருமதி சிறீமா பண்டாரநாயக்காவைப் பிரதம மந்திரி யாகக்கொண்ட நூலங்கா சுதந்திரக்கட்சியின் மந்திரிசபையில் விரைவில் மாற்றம் ஏற்பட விரும்புகிறதென நம்பிக்கையான வட்டாரங்களிலிருந்து தெரியவருகிறது. திரு. பி. டி. எஸ். குலரத்தின அசாங்கக் கட்சியில் சேர்ந்ததற்கு மந்திரிசபையில் விரைவில் ஏற்படவிரும்பும் மாற்றம் தான் காரணமென்றும் கூறப்படுகிறது.

மந்திரி சபையில் ஏற்படவிருக்கும் முக்கிய மாற்றங்களில் இப்போதைய கல்விமந்திரி ஜனாபதிபதிபதி மாமூத் பாகிஸ்தானில் ஸ்தானிகராகப் பதவியேற்கலாமெனத் தெரிகிறது.

புதிய தேசிய கல்வித்திட்டம் சம்பந்தமான மசோதா பார்லிமெண்டுக்குக் கொண்டு வருவதில் தாமதம் ஏற்படுவதற்கு மந்திரி சபையில் ஏற்படவிருக்கும் மாறுதல்தான் காரணமென்றும் தெரியவருகிறது.

படவிருக்கும் மாறுதல்தான் காரணமென்றும் தெரியவருகிறது.

ரீதிமந்திரி திரு சாம். பி. வி. பெர்னாண்டோ ஜப்பானுக்கு ஸ்தானிகராகச் செல்லக் கூடுமென்றும் ரீதிமந்திரி பதவிக்குத் தமிழர் ஒருவர் நியமிக்கப்படலாமென்றும் கூறப்படுகிறது.

'ஒப்படைக்கப்பட்ட பெண் பொலிஸ் நிலையத்தில் மரணம்'

விசாரணை நடத்துமாறு பிரதமருக்குக் கோரிக்கை

கொழும்பு, புதன் பெலியகொடை பொலிஸ் நிலையத்தில் பாதுகாப்புக்காக ஒப்படைக்கப்பட்ட இளம்பெண் ஒருவர் மரணமானது குறித்து உடன்விசாரணை நடத்துமாறு பெலியகொடை நகரசபை அங்கத்தவரான திரு. விஸ்சன்பிட்டர் பிரதமரைக் கோரியுள்ளார்.

இதுபற்றி அவர் தெரிவித்துள்ளதாவது.

இளம்பெண் ஒருவரை பெலியகொடை பொலிஸ்நிலையத்தில் பாதுகாப்புக்காக ஒருவர் ஒப்படைத்திருந்தார். ஆனால் அந்த இளம்பெண் பொலிஸ்நிலையத்திலே மரணமாகியுள்ளார். இதுபற்றி உடன் விசாரணை நடத்துவது அவசியம். இந்த இளம்பெண்ணை பெர்லிஸ் கான்ஸ்டிபிள்கள் பலாத்காரம் செய்தனர் என்றும் இவர் நஞ்சுட்டப்பட்டிருக்கலாமெனவும் அபிப்பிராயம் நிலவுகிறது. இதையெல்லாம் உத்தேசித்து விசாரணை நடத்துவது அவசியமாக இருக்கிறது.

இவ்வித வதந்தி சில கசிப்பு முதலாளிகளால் இங்குள்ள பொலிசாருக்கு எதிராகப் பரப்பப்பட்டது என பொலிசார் தெரிவித்துள்ளனர்.

125-வது ஆண்டுவிழா வேம்படி கொண்டாடுகிறது

யாழ்ப்பாணம், வியாழன் யாழ்ப்பாணம் வேம்படி மகனீர் உயர்தர பாடசாலையின் 125-வது வருடாந்த விழா இன்று 21-ந் திகதிமுதல் 24-ந் திகதிவரை கொண்டாடப்படுகிறது.

மெதடிஸ்த மிஷனரிமாரால் ஸ்தாபிக்கப்பட்ட இப்பாடசாலை இலங்கையிலுள்ள மகனீர் பாடசாலைகளில் முதல்தர பாடசாலையாக விளங்கிவந்தது. 1961-ம் ஆண்டில் இப்பாடசாலையை அரசாங்கம் எடுத்துக்கொண்டது. 125-வது வருட நிறைவையொட்டி பாட



"இப்பொழுது சொல்ல மாட்டேன்"

—ஜி. ஜி.

யாழ்ப்பாணம், வியாழன் "அரசியல் நிலைமைபற்றி இப்பொழுது எதுவும் சொல்ல மாட்டேன்" என்று தமிழ்க்காங்கிரஸ் தலைவர் திரு. ஜி. ஜி. பொன்னம்பலம் நேற்றுத் தெரிவித்தார்.

தமிழரசுக் கட்சியின் உத்தேச நேரடி இயக்கம் பற்றியோ, நேரடி இயக்கத்தில் கலந்துகொள்ளுமாறு இதர கட்சித் தலைவர்களுக்கு தமிழரசுக் கட்சி அழைப்பு அனுப்பும் யோசனை பற்றியோ தாம இப்பொழுது எதுவித அபிப்பிராயமும் கூறவிரும்பவில்லை யென்றும் இம்மாதம் 30-ந் திகதி நடைபெறவிருக்கும் தமிழ்க்காங்கிரஸ் வாசிப முன்னணிக் கூட்டத்தில் தான் தமது அபிப்பிராயத்தை வெளியிட விரும்பதாகவும் திரு. பொன்னம்பலம் கூறினார்.

சாலை ஆசிரியைகள், மாணவிகள், பழைய மாணவிகள் கொண்டாட்டத்துக்கான பல நிகழ்ச்சிகளை ஒழுங்குசெய்து வருகின்றனர். வியாழக் கிழமையும் வெள்ளக்கிழமையும் தையல், கைப்பணி, விஞ்ஞானக் கண்காட்சிகளும், யாழ்ப்பாணத்திலும் இலங்கையிலும் நடைபெற்ற உடற்பயிற்சிப் போட்டிகளில் வெற்றிபெற்ற வேம்படிமகனீர் உடற்பயிற்சிக்காட்சியும் இடம்பெறுகின்றது. வெள்ளக்கிழமை இசை நிகழ்ச்சிகள் இடம்பெறுகின்றன. சனிக்கிழமை மாலை நடைபெறும் பொதுக்கூட்டம் தேரீர் விருந்து ஆகியவைகளின் முடிவில் நடன நிகழ்ச்சிகளும் வேம்படிப் பாடசாலையின் 1837-ம் வருடத்திற்கும் 1963-ம் வருடத்திற்குமிடப்பட்ட வாழ்க்கையைக் குறிக்கும் காட்சிகளும் இடம்பெறும்.

பாக்குநீரிணையில்

'அரோகரா' கோஷத்துடன் ஆனந்தன் நீச்சல் நீதியரசர் மாலைதட்டி வழியனுப்பி வைத்தார்

வல்வெட்டித்துறை, புதன் 'அரோகரா' என்ற கோஷம் ஆயிரக்கணக்கில் கூடியிருந்த மக்களின் வாய்விட்டுப் புறப்பட்டு அலைகடல் ஓசையுடன் சேர்ந்து பேரிரைச்சலாக ஒலிக்க இளைஞன் ஆனந்தன் பாக்குநீரிணையை நீந்திக் கடப்பதற்கு வல்வெட்டித்துறை கடலில் இறங்கினார்.

'அரோகரா' கோஷம் சில நிமிஷ நேரம்வரை நீடித்தது. ஆனந்தனின் நீச்சலைப் பார்ப்பதற்காக சங்க இலாகாக் காரியாலயப் பகுதியில் திரண்டுவந்த மக்கள் கூட்டத்தைக் கட்டுப்படுத்துவதற்கு வல்வெட்டித்துறைப் பொலிசார் பெரும் சிமப்பட்டனர்.

நீதியரசர் ஸ்ரீலக்ஷ்மீராசா ஆனந்தனுக்கு மலர் மாலைதட்டி வழியனுப்பிவைத்தார். முதன் முதலில் பாக்கு நீரிணையை நீந்திக்கடந்து பெருமையைப்பெற்ற திரு. எஸ். நவரத்தினசாமி தமது மருகரும், தம் வழியில் சாக்ணையை நிலைநாட்ட எடுத்துக் கொண்ட முயற்சியைப் பாராட்டுமுகமாக ஆனந்தனை பேரானந்

த்துடன் கட்டித்தழவி ஆசி கூறிப்பனுப்பினார். ஆனந்தன் நீச்சல் ஆரம்பித்து நீந்திச்சென்றுகொண்டிருக்கிறார். அவரைப் பின்தொடர்ந்து சில படகுகளில் நண்பர்களும் உறவினர்களும் சென்று கொண்டிருக்கிறார்கள். வல்வெட்டித்துறைச்சந்தியும் சங்க இலாகாக்கள் கந்தோர்ப்பகுதியும் மாலைகளால் அவங்கரிக்கப்பட்டுள்ளன.

4 மணி நேரத்தில் 6 மைல் தூரம்

இரவு 8-30 மணிக்குக் கிடைத்த செய்தியில் ஆனந்தன் சுமார் 6 மைல் தூரம் நீந்திக் கடந்துவிட்டதாகத் தெரிவிக்கப்பட்டது. மாலை 4-15 க்குக் கடலில் நீந்த ஆரம்பித்த ஆனந்தன் சுமார் 4 மணி நேரத்தில் 6 மைல் தூரம் கடந்துள்ளார். நீந்திச் செல்லும் இவருக்கு உற்சாகமளிக்கும் நோக்கத்துடன் இவரது மாமனாரான திரு. நவரத்தினசாமி கட்டுமரமொன்றில் கூடவே சென்று கொண்டிருக்கிறார்.

மனைவி கொலை கணவன் காயம் கரையூரில் சம்பவம்

யாழ்ப்பாணம், வியாழன் இளம் மனைவிக்கும் கணவனுக்குமிடையில் ஏற்பட்ட மனக்கசப்பு மனைவியின் கொலையில் முடிந்தபரிதாபசம்பவமொன்று நேற்று கரையூரில் நிகழ்ந்தது. கரையூர் ரெக்னமேஷனைச் சேர்ந்த 17 வயதான திரேஸம்மாதான் கொலையுண்ட இளம் மனைவியாகும். அவரது கணவரான 24 வயது செபுதேயுமனுவல் எமிலியா னுஸ் காயங்களுடன் ஆஸ்பத்திரியில் அனுமதிக்கப்பட்டுள்ளார்.

எமிலியா னுஸ் மதிரேஸம்மாவும் திருமணஞ்செய்து எட்டு மாதங்கள் தானுகின்றன என்றும் சென்ற ஒருமாதகாலமாக கணவனும் மனைவியும் பிரிந்திருந்தனரென்றும் கூறப்படுகின்றது.

பட்டினி விடுதலை வாரம் இன்று ஆரம்பம்

கொழும்பு, வியாழன் ஜி. நா. ஸ்தாபனம், பட்டினியிலிருந்து மக்கள் விடுதலையடைவதற்கு வழிகோலும் வகையில் 1960-ம் வருடத்திலிருந்து 1965-ம் ஆண்டுவரையான 5 வருடகாலத்தை இக்குறிக்கோளை அடையக் குறிப்பிட்ட காலமாகக் குறித்தது. இந்தக் காலத்தின் நடுப்பகுதியாகிய இந்த வருடத்தில் இலங்கை பட்டினிவிடுதலைவர்களை இன்று ஆடும்படிகிறது.

(8-ம் பக்கம் பார்க்க)

(4-ம் பக்கம் பார்க்க)

மாநகர சபை யாழ்ப்பாணம் கேள்விப்பத்திர அறிவித்தல்

முதலாம் வட்டாரத்தைச் சேர்ந்த மணிக்கூட்டுக் கோபுரத்திலிருந்து ஆஸ்பத்திரி வீதிச் சந்திரை அணைச் சுவர் கட்டுவதற்குக் கேள்விப்பத்திரங்கள் பதிவுசெய்யப்பட்ட ஒப்பந்தக் காரர்களிடமிருந்து, 1963-ம் ஆண்டு மார்ச் மாதம் 25-ம் திகதி நண்பகல் 12 மணிவரை என்னை ஏற்றுக்கொள்ளப் படும். கேள்விப் பத்திரங்கள் 22-3-63 பி. ப. 3 மணிவரை பெற்றுக்கொள்ளலாம்.

2. யாழ்ப்பாணம், மாநகர சபை மராமத்து என்ஜினியரிடம் 22-3-63 திகதி பி. ப. 3 மணிக்கு முன் ரூபா ஐம்பது (ரூ. 50/-) கேள்விப்பத்திர கட்டுப்பணமாகவும், ரூபா ஐந்து (ரூ. 5/-) கேள்விப்பத்திரத்தின் விலையாகவும் (இத்தொகை திருப்பித்தரப்படமாட்டாது) செலுத்திப் பெற்றுக்கொள்ள வேண்டும். விண்ணப்பங்கள் இது பிரதிப் படிவங்களில் செய்யப்படவேண்டும். கேள்விப்பத்திர முற்பணம், தெரிந்தெடுக்கப்பட்ட கேள்விப் பத்திரதாரர் ஒப்பந்தம் செய்து கொண்ட பின்னரே திருப்பிக் கொடுக்கப்படும்.

3. இது விபரங்களை, யாழ்ப்பாணம் மாநகரசபைமராமத்து என்ஜினியரிடம் காரியாலய நேரங்களில் பெற்றுக்கொள்ளலாம்.

டி. டி. ஜயசிங்க, ஆணையாளர், யாழ்ப்பாண மாநகரசபை, நகர மண்டபம், யாழ்ப்பாணம். 13, மார்ச் 1963. 782

வரி விளம்பரம்

விற்பனைக்கு
யாழ்ப்பாணம் நகரசபை எல்லைக்குள், பண்ணையிலிருந்து கால் மைல் தொலைவில் (பீச்சேட்டி, கொட்டடி), 28 பரப்பு (நெற்பரப்பு) காணி (தென்னைகளுடன்) விற்பனைக்கு உண்டு. விரும்புவோர் கீழ்க் காணும் விவரத்தில் கலந்து கொள்ள:- A. R. ஆறுமுகம், 102, அம்பலவாணர் வீதி, அத்தியடி, யாழ்ப்பாணம். 785

விடு விற்பனைக்கு
முன்று படுக்கையறை, ஒரு 'ஆபீஸ்' அறை, ஒரு 'ஸ்டோர்' ஹூம், சமையலறை, குழாய் தண்ணீர், மின்சார வசதி, வடிகால் வாய் வசதியுடைய 1954-ம் ஆண்டில் நவீனமுறையில் கட்டப்பட்ட 'திலக ரிவாசா' என்னும் ஒரு விடு 6 பரப்புக் காணியுடன் நவாவி வடக்கு மானிப்பாயில் விற்பனைக்கு உண்டு. விபரங்களுக்கு: எஸ். முருகேசன், 31, முதலாம் குறுக்கு வீதி, யாழ்ப்பாணம் அல்லது புரட்டர் திருநாவுச்சரசு, ஆண்கோட்டை. 788

தேவை
நவாவி ப. கோ. கூ. சங்கம் 25-45 வயதுக்குட்பட்டவரும் S. S. C. தராதரம் பெற்றவருமான ஒரு நிருவாகக் காரியதரிசி தேவை. 27-3-63க்குப் பிந்தாமல் டி. சங்கத் தலைவருக்குப் பதிவுத் தபால் மூலம் மனுச்செய்துகொள்ளவும். அனுபவ நற்சாட்சிப்பத்திரங்கள் இணைக்கப்படவேண்டும். பிணப்பணம் ரூ. 1000. ஆதனப்பிண ரூ. 8000. மாத வேதனம் ரூ. 75. தலைவர், ப. கோ. கூ. சங்கம், நவாவி, மானிப்பாய். 787

வியாபாரப்பெருக விளம்பரம் செய்க

இரண்டு லட்சம் சட்ட விரோத குடியேற்றக்காரர் இலங்கையில் உள்ளாராம்!

கொழும்பு, புதன்
அரசாங்க அதிபர்கள் மகாநாட்டில் வெளிவிவகார அமைச்சு சமர்ப்பித்த ஒரு அறிக்கையில் நாட்டில் 150,000 முதல் 200,000 சட்டவிரோத குடியேற்றக் காரர்கள் இருக்கிறார்கள் என தெரிவிக்கப்பட்டுள்ளது.

அந்த அறிக்கையில் மேலும் தெரிவிக்கப்பட்டிருப்பதாவது:- "1952-ம் ஆண்டு முதல் சட்டவிரோத குடியேற்றக்காரர்கள் என சந்தேகிக்கப்பட்டு சுமார் 35,000 பேர் கைது செய்யப்பட்டிருக்கிறார்கள் 27,000 பேர் நாடுகடத்தப்பட்டிருக்கிறார்கள் விசா முடிவடைந்தும் சுமார் 25,000 பேர் இந்த நாட்டில் இன்னும் இருக்கிறார்கள். சட்டவிரோதக் குடியேற்றக் காரர்கள் சம்பந்தமாக பொதுமக்கள் சரியான தகவல்கள் கொடுக்காததனால் சட்டவிரோதக் குடியேற்றக் காரர்களைக் கண்டுபிடிப்பதில், பொலிசு பகுதிக்கும் குடியேற்ற இலாகாவக்கும் மிகுந்த கஷ்டமேற்பட்டிருக்கிறது. ஒருவருக்கு ஒருமுறை பங்கீட்டரிசிப்புத்தகமோ அல்லது அத்தாட்சிப்பத்திரமோ வழங்கிவிட்டு குறிப்பிட்ட நபர் சட்டவிரோதக் குடியேற்றக் காரராக இல்லையா என்பதை இந்திய ஹைகமிஷன் கண்டுபிடிப்பது கஷ்டம் இப்படியானவர்களுக்கு கிராமத் தலைமைக்காரர்கள் பங்கீட்டரிசிப்புத்தகமோ அல்லது அத்தாட்சிப்பத்திரமோ வழங்கக்கூடாது என்று அரசாங்க அதிபர்கள் கிராமத் தலைமைக் காரர்களுக்கு அறிவிக்க வேண்டும். சட்டவிரோதக் குடியேற்றக் காரர்கள் பலர் தங்களது பாஸ்போர்ட்டுகளை அழித்துள்ளதால் குறிப்பிட்ட சட்டவிரோதக் குடியேற்றக்காரரை கைது செய்யவோ அல்லது கண்டு பிடிக்கவோ முடியாமலிருக்கிறது.

'அன்புதான் பெரிது'
-எம். பி.
கீர்கொழும்பு, புதன்
"கீர்கொழும்புமக்கள் என்னை தமிழ்மொழி மூலமோ, அல்லது சிங்களமொழி மூலமோ பாராளுமன்றத்துக்கு அனுப்பவில்லை. மக்கள் என்மீது கொண்டுள்ள அன்பின் நிமித்தமே, நான் பார்லிமென்ட் அங்கத்தவராகத் தேர்ந்தெடுக்கப்பட்டேன்" என்று இங்கு நடைபெற்ற பொதுக் கூட்டமொன்றில் கீர்கொழும்பு எம். பி. திரு. குயின் ரின்பெர்னாட் பேசுகையில் கூறினார்.

தேவை
மலிபான் கம்பெனியாரின் வடமாகாண சோல் ஏஜன்டின் கீழ் வேலை செய்ய பின்வரும் உத்தியோகங்களுக்குப் பிணப்பணம் செலுத்தக்கூடிய தகுதியுடையவர்கள் தேவை.
1. வான்விற்பனையாளர் ஒருவர்: ஜே. எஸ். சி. சித்தியடைந்தோர் விரும்பத்தக்கது. பிணப்பணம், சம்பளம் நேரில்.
2. கத்தோர் உத்தியோகத்தர் இருவர்: எஸ். எஸ். சி. சித்தியடைந்தோர் விரும்பத்தக்கது. பிணப்பணம், சம்பளம் நேரில். பைசிக்கிள் விற்பனைக்கு ஐவர்: பிணப்பணம் சம்பளம் நேரில்.
மேற்குறிப்பிட்ட உத்தியோகங்களுக்கு விண்ணப்பங்கள் எதுவும் ஏற்றுக்கொள்ளப்படமாட்டாது. யாவும் நேரிலேயே ஒழுங்கு செய்யப்படும். 25-3-63க்கு முன்னர் சந்திக்க வேண்டும்.

பிடோல்ட்டை கொல்ல முயற்சி
முனிச், மார்ச் 19
பிரான்ஸின் முன்னாள் பிரதமர் திரு. டீஜார்ஜஸ் பிடோல்ட்டைக் கொலை செய்ய முயற்சி செய்துள்ளதாக பொலிசுக்கு அனுமதேயத் தகவல்கிடைத்துள்ளதென்று பவாரியன் உள்நாட்டு அமைச்சு அதி காரியொருவர் தெரிவித்தார்.

தொய்வு: நிழிவு
குணப்படுத்த உத்தரவாதம் கத்திரிமார், அரசியற் பிரமுகர்கள் எம்மிடம் சிக்கிச்செ பெற்ற விபரங்கள் அடங்கிய கற்ற டோக் இலும். தொய்வுக்கு 10 நாள் மருந்து 12/60 நிழிவுக்கு 10 நாள் மருந்து 10/50. வைத்தியர் பரிபூரணநகர் கையாபிள்ளையார் கோவிலடி, யாழ்ப்பாணம்.

ஆயுள்வேத நியமனங்கள்
ஆயுள்வேத சட்டத்தின் கீழ் அமைக்கப்பட்ட ஆயுள்வேத வைத்திய அதிகார சபை, கல்லூரி ஆரோக்கியசாலை பரிபாலனசபை, ஆயுள்வேத ஆராய்ச்சிக் கழகம் ஆகியவற்றிற்கு சுகாதார அமைச்சர் அவர்கள் சித்தமருத்துவர்கள் எவரையும் நியமனம் செய்யாததன் நோக்கமென்ன?

இலங்கையில் ஆயுள்வேத வைத்தியம், சித்தவைத்தியம், யுனினை வைத்தியம் ஆகிய மூன்றும் முறையே சிங்கள வைத்தியர்களாலும், தமிழ் வைத்தியர்களாலும், தமிழ்ப் பேசும் முன்னி வைத்தியர்களாலும் கதேசவைத்தியக் கல்லூரியிலேயுள்ள வைத்தியத்தில் பட்டம் பெற்ற யுனினை வைத்தியர்களாலும் கையாளப்பட்டு வருகின்றன. தற்பொழுது ஆயுள்வேத சட்டத்தின் கீழ் அமைக்கப்பட்ட ஆயுள்வேத அதிகாரசபை, கல்லூரி ஆரோக்கியசாலைப் பரிபாலன சபை, ஆயுள்வேத ஆராய்ச்சிக் கழகம் ஆகியவற்றிற்கு நேரிடைத் தெரிவு மூலம் எவ்வகையாயும் சித்தமருத்துவர் எவரையும் தெரிவு செய்யப் படாமலிருக்கும் சுகாதார அமைச்சர் அவர்கள் இதுவரை ஏன் மேற் கூறிய ஒவ்வொரு சபைக்கும் குறைந்தது ஒரு சித்த மருத்துவரையாவது நியமனம் செய்யவில்லை என்பதை வெளியீடுவாரா?

இலங்கையில் பதிவு செய்யப்பட்ட கதேச வைத்தியர்கள் 7000 பேரில் சித்தமருத்துவர்கள் முன்றிலொரு பகுதி எண்ணிக்கையுடைய 2500 பேர்கள் வரை இருந்தும் அப்பிரிவினருக்கு எவ்வகை நியமனங்களும் உரிமைகளும் மேற்கூறிய சபைகளில் இல்லாதிருக்கின்றது. இவ்வாறான பாரபட்சக் கொள்கை எதனால் ஏற்பட்டதென்று சுகாதார அமைச்சரோ அல்லது ஆயுள்வேத இலாகா அதிபதியோ கூறுவார்களா?

இலங்கையில் ஐக்கியம்
ஒரு யாழ்ப்பாணத் தவ டென்றமுறையில் நான் இதை என் உடும் சுகோதரங்களுக்கு எழுதுகிறேன். நம் தேசாதிபதி அவர்கள் யாழ்ப்பாணத்தைச் சந்திக்கும் தருணம், யாவரும் ஒன்று சேர்ந்து, ஐக்கியமாய், அவருக்கு நல்வரவு கூறி, உபசரித்து நம் தேவைகளையும்

கோயில் ஐயர் கோலை வழக்கு இன்று மீண்டும் விசாரணை
சாவகச்சேரி, புதன்
சாவகச்சேரி கோர்ட்டில் தற்காலிக மஜிஸ்ட்ரேட் ஜி. கே. கனகசபை முன்னிலையில் கோயில் ஐயர் கோலை வழக்கு நேற்று காலை எடுத்துக்கொள்ளப்பட்டபோது, மஜிஸ்ட்ரேட் திரு. ஏ. வைத்திலிங்கம் வராததால், வழக்கு விசாரணை நாளைக் காலைவரை ஒத்திவைக்கப்பட்டது.
சாட்சிகளாகிய முருகேசு, முதலாலது எதிரியின் மனைவி பொள்ளம்மா, வேலன் செல்

கிராம சேவையாளர்கள் மே முதல் திகதி பதவியேற்பார்

யாழ்ப்பாணம், 'வியாழன்' கிராம விதானமாரர்களிடமிருந்து அடுத்த மாதம் 30-ந் திகதி கிராமசேவையாளர்கள் உத்தியோகப் பொறுப்பை ஏற்றுக்கொள்வார்கள்.
மேமாதம் முதலாம் திகதி தொடக்கம் கிராமசேவையாளர் அந்தந்த இடங்களில் கடமையாற்றத் தொடங்குவார்.
இப்பொழுது பயிற்சி பெற்றுவரும் கிராமசேவையாளர்கள் எந்தெந்த இடங்களில் கடமையாற்ற வேண்டுமென்பது பற்றி இம்மாதம் 28-ந் திகதி நியமிக்கப்படுவார்கள்.

வித்தியாலய பொன்விழா

யாழ்ப்பாணம், வியாழன்-வண்ணை வைத்தீஸ்வர வித்தியாலயத்தின் பொன்விழா வைச் சிறந்த முறையில் கொண்டுவந்து பற்றி வித்தியாலய பழைய மாணவர்கள் ஆலோசனைசெய்துவருகின்றனர். இது சம்பந்தமாக வித்தியாலய பழைய மாணவர் சங்கத்தின் விசேஷ கூட்டமொன்று இம்மாத முடிவில் நடைபெறும்மெனத் தெரிகிறது.

குறைகளையும் அவருக்குத் தெரிவித்து, சிங்களவரும் தமிழரும் ஐக்கியமாக அவர் முயற்சிசெய்யவேண்டுமென்று கேட்பது அதிக புத்தியான செய்கையாயிருக்கும்.
தேசாதிபதி அவர்கள், உத்தியோக முறைப்படி, நம் யாவருக்கும் பொதுவான ஒருவர். அவரை ஒரு கட்சியைச் சேர்ந்தவராய் நாம் கருதக்கூடாது. மேலும் இப்பொழுது நம் தேசாதிபதியாயிருக்கும் மகிமைத்திய உவில்லியம் கோபல்லாவா அவர்கள் தமிழ்சாகியத்தில் அதி அன்புள்ளவர். அவருடைய நெருங்கிய சிநேகிதர் பலர் தமிழர். சிங்களவரும் தமிழரும் ஐக்கியமாய் வாழவேண்டுமென்ற ஆவல் உள்ளவர். இப்படிப்பட்ட ஒரு பெரியார் நம் யாழ்ப்பாண நாட்டுக்கு வரும் பொழுது, கறுப்புக்கொடிகள் பிடித்து, அவரது வருகையை நாம் எதிர்க்காது, தமிழராகிய நமக்கு இருக்கும் குறைகளையும், மனவருத்தங்களையும் அவருக்கு முன் வைப்பது நன்று. இலங்கையில் ஐக்கியம் உண்டாக, ஒரு வட்டமேசை ஆலோசனைக்கூட்டத்தை அவர் கூட்டி முயற்சி எடுக்கவேண்டுமென்று நாம் எல்லோரும் சேர்ந்து அவருக்கு மனுப்பண்ணுவது நல்லதாகும்.

ஜேம்ஸ் எஸ். மேதர், [இலங்கையிலுள்ள மெட்டல்த சபைகளின் தலைவராயிருந்து இளைப்பாறியிருப்பவர்] கொழும்பு-10.

லன், கதிர்வேலு சின்னத்தம்பி, வீ. கந்தையா, அரியகுட்டி நாகமணி, கந்தையா நல்லையா ஆகியோரை நாளைக் காலை வரும்படி அறிவிக்கப்பட்டது.
முதலாம் எதிரியாகிய முதல்தர் வேலுப்பிள்ளை சார்பில் திரு. ஏ. அயிர்தலிங்கம், திரு. ஆர். டி. சிவகுருவின் அனுசரணையுடன் ஆஜராகினார். இரண்டாம் எதிரி ஆர். பகபதி சார்பில் திரு. டி. சனேசலிங்கம், திரு. செல்லத்தம்பியின் அனுசரணையுடன் ஆஜராகினார். வழக்கை கிளியொசீசி சப் இன்ஸ்பெக்டர் திரு. நிஸாம் நடத்துகிறார். மூன்றுவது எதிரியாகிய கோகிலாம்பாளின் சார்பில் எவரும் ஆஜராவிவில்லை.

“விளக்கங்களில் வித்தியாசமுள்ளனவா

என்பதை சிறிமாதான் கூறவேண்டும்”

சென்யீ கூற்றை ஏற்கனவே அலிசாப்ரி மறுத்துவிட்டார்

லோக சபையில் நேரு பேச்சு



பிரதமர் நேரு



பிரதமர் சிறிமாதான்

இந்திய ஜனநாயகத்திற்கு எலிஸபெத்ராணி அழைப்பு

புதுடில்லி, மார்ச் 18 இந்திய ஜனநாயகத்திற்கு எலிஸபெத்ராணி அழைப்பு. இந்திய ஜனநாயகத்திற்கு எலிஸபெத்ராணி அழைப்பு. இந்திய ஜனநாயகத்திற்கு எலிஸபெத்ராணி அழைப்பு.

மலாயா உதவி பிரதமர் வாஷிங்டன் செல்வார்

கோலாலம்பூர், மார்ச் 20 மலாயா உதவி பிரதமர் துங்கு அப்துல் ரஸாக் அடுத்த மாதம் வாஷிங்டனுக்கு விஜயம் செய்யவிருக்கிறார். அங்கு ஜனநாயகத்தின் கௌரவத்தையும் இதர தலைவர்களுடனும் மலேசியா அமைப்புத் திட்டம் பற்றிப் பேச்சுவார்த்தை நடத்துவார். அதன்பின் பிரிட்டனுக்குச் சென்று மலேசியா அமைப்புச் சம்பந்தமாகவும் ராணுவ பொருளாதார உதவிப்பற்றியும் பேச்சுவார்த்தை நடத்துவார்.

புதுடில்லி, மார்ச் 20 சீன-இந்திய எல்லைத்தகராறுக்குச் சமாதானத் தீர்வு காணாமலாக கொழும்பில் கூடிய ஆறு ஆசிய-ஆபிரிக்க நாடுகள் தெரிவித்த யோசனைகளுக்கு புதுடில்லி கொடுக்கப்பட்ட விளக்கங்களுக்கும் பீக்கிங்கில் கொடுக்கப்பட்ட விளக்கங்களுக்குமிடையில் வித்தியாசம் உள்ளதா இல்லையா என்பதை இலங்கைப் பிரதமர் திருமதி சிறிமாதான் பண்டாரநாயக்காதான் தெளிவுபடுத்த வேண்டும் என்று இந்தியப் பிரதமர் திரு. நேரு நேற்று லோகசபையில் தெரிவித்தார்.

கொழும்பு யோசனைகளுக்கு புதுடில்லியில் கொடுக்கப்பட்ட விளக்கங்களுக்கும் பீக்கிங்கில் கொடுக்கப்பட்ட விளக்கங்களுக்குமிடையில் அதிக வித்தியாசமிருப்பதாக சீன உதவிப் பிரதமர் மார்ஷல் சென்யீ சமீபத்தில் சுவீடன் ரேடியோ நிருபருக்கு அளித்த ஒரு பேட்டியில் தெரிவித்திருந்தார்.

லோகசபையில் வரவு-செலவுத்திட்ட விவாதத்தில் வெளிவிவகார அமைச்சின் செல்வினம் மீது நடைபெற்ற விவாதத்தை முடித்து வைக்கையில் பிரதமர் நேரு விளக்கங்களில் வித்தியாசம் இருக்கிறது என்ற மார்ஷல் சென்யீயின் கூற்றுபற்றிக் குறிப்பிட்டார்.

“புதுடில்லியில் கொடுக்கப்பட்ட விளக்கங்களுக்கும் பீக்கிங்கில் கொடுக்கப்பட்ட விளக்கங்களுக்குமிடையில் அதிக வித்தியாசம் இருக்கிறது என்ற கூற்றை ஐக்கிய அரபுக் குடியரசுப் பிரதமர் விங்கமான்டர் அலிசாப்ரி ஏற்கெனவே மறுத்துவிட்டார். இனி இதைத் தெளிவுபடுத்த வேண்டியது இலங்கைப் பிரதமர் திருமதி சிறிமாதான் பண்டாரநாயக்காவையே பொறுத்தது என்று பிரதமர் நேரு கூறினார்.

கொழும்பு யோசனைகளுக்கு விளக்கம் தெரிவிக்க திருமதி பண்டாரநாயக்கா முதலில் பீக்கிங் சென்றதும் பின்னர் அங்கிருந்து புதுடில்லி வந்ததும் நினைவிருக்கலாம்.

அயிர்தசரன், மார்ச் 20 பஞ்சாபில் கைது செய்யப் பட்டுக் காவலில் வைக்கப்பட்ட கம்யூனிஸ்டுகள் எல்லோரும் சீன ஆதரவாளர்களென்றும் சீன விளக்கங்களின்மீது அவர்கள் எழுத்தில் கொடுத்தால் அவர்களை விடுதலை செய்வதுபற்றி பரிசீலனை செய்யப் படுமென்றும் பஞ்சாப் முதன் மந்திரி பிரதாப் சிங் கட்டுவார் தெரிவித்தார்.

புதுடில்லியில் நிருபர் படுகொலை!

புதுடில்லி, மார்ச் 20 இங்கு பண்டார ரோட்டில் லண்டன் டெயிலிமெயில் பத்திரிகையின் நிருபர் லாரன்ஸ் அட்கின்சன் (62 வயது) தன் கழுத்தைச் சுற்றி பைஜாமாவுடன் இறந்துகிடக்கக் காணப்பட்டார். பைஜாமா முடிச்சப்போடப் பட்டிருந்தது. துணியால் கழுத்தை நெரித்துக் கொலைசெய்யப்பட்டிருப்பதாக கருதப்படுகிறது.

இரவு சுமார் 11 மணிக்கு அவர் தன் ஜாகைக்கு வருவது வழக்கம். கொள்ளையடிக்கும் நோக்கத்துடன் கொலை செய்யப்பட்டிருப்பதாகச் சொல்லப்படுகிறது. ஒரு டிரான்சிஸ்டர் ரேடியோ, பேனா, மோதிரம் காணப்படவில்லை. வலுக்கட்டாயமாக மோதிரம் எடுக்கப்பட்டது அவருடைய விரலைப் பார்த்தபோது தெரிந்தது. ஜாகையின் மூன்று அறைகளையும் கொள்ளைக்காரர் சோதனையிட்டதற்கு அறிகுறிகள் காணப்பட்டன. ஸ்தலத்திற்கு பொலீஸ் இன்ஸ்பெக்டர் ஜெனரல் விஜயம் செய்தார்.

திரு. அட்கின்சன் மரணம் சம்பந்தமாக உண்மையான குற்றவாளியைக் கண்டுபிடிப்பதற்கு விசேஷ முயற்சிகளை மேற்கொள்ளுமாறு உள்துறை மந்திரி திரு. சாஸ்திரி டில்லி பொலீசாருக்கு ஒரு செய்தி அனுப்பியிருக்கிறார். உள்துறைக் காரிய தரிசி திரு. விஸ்வநாதன் மூலமாக இச்செய்தி அனுப்பப்பட்டுள்ளது. தலைநகரில் குற்றங்களைத் தடுக்க உடனடி நடவடிக்கைகளை மேற்கொள்ளுமாறு அதில் பொலீசாரை அவர் கேட்டுள்ளார்.

மரணச்செய்தியைக் கேட்டவுடன் அவரது அறைக்கு ஏராளமான இந்திய பத்திரிகையாளர்களும் வெளிநாட்டுப் பத்திரிகையாளர்களும் நண்பர்களும் விரைந்தனர்.

நாட்டுப்பிரிவினை தடை மசோதா

புதுடில்லி, மார்ச் 20 நாட்டுப்பிரிவினை கோரிக்கையைத் தண்டிக்கக் கூடிய குற்றமாகும் அரசியலமைப்பு திருத்தமசோதாவை பரிசீலனை செய்துக் கூட்டுத் தெரிவுக் கமிட்டியின் அறிக்கை லோகசபையில் தாக்கல் செய்யப்பட்டது. முக்கியமான மாறுதல் எதையும் கமிட்டி செய்யவில்லை. நாலு அங்கத்தவர்கள் ஆட்சேபக்குறிப்புகள் அனுப்பியுள்ளனர்.

மசோதாவின் நோக்கம் வரவேற்கத்தக்கதுதான் என்றாலும் இதைக் கைவிட்டுவிட வேண்டுமென்று சுதந்திரக் கட்சியை திரு. சி. எல். நரசிம்ம ரெட்டியும், கம்யூனிஸ்ட் கட்சியைச் சேர்ந்த திரு. சையது நௌஷர் அவியும் அபிப்பிராயம் தெரிவித்துள்ளனர். பிரஜா சோஷலிஸ்ட் அங்கத்தவர்களான திரு. எச். வி. காமத், திரு. காண்டேக் ஆகியோர் எழுதியுள்ள குறிப்பில் பிரிவினைக் கோரிக்கையை ஆதரிக்கும் விதத்தில் பிரச்சங்கங்கள் செய்வதனையே ஒரு தேர்தல் குற்றமாகக் கூடிய விதத்தில் சட்டத்தைத் திருத்துவது நல்லதென அவர்கள் குறிப்பிட்டனர்.

டில்லி பொலீஸ் இன்ஸ்பெக்டர் ஜெனரல் பானர்ஜியும் ஸ்தலத்திற்கு விரைந்து பூர்வாங்க விசாரணை நடத்தினார். அட்கின்சன்பாகிஸ்தான் பத்திரிகையொன்றுக்கும் நிருபராகப் பணியாற்றிவந்தார். இரண்டாவது உலக யுத்தத்தின்போது அவர் கல்கத்தாவில் ‘ஈனின் ஸ்டார்’ பத்திரிகையின் ஆசிரியராகவும் பணியாற்றினார்.

பிரான்ஸின் அணுகுண்டு சோதனை பல இடங்களில் ஆட்சேபம்

ரூன், மார்ச் 20 சுகாரா பாலிவனத்தில் பிரான்ஸ் அணுகுண்டு சோதனை நடத்தியிருப்பதாக வெளிவந்த செய்தியைத் தொடர்ந்து ரூன்வியா, மொரோக்கோ, அல்ஜீரியா, காண ஆசிய நாடுகள் பலத்த ஆட்சேபம் தெரிவித்துள்ளன.

ரூன்வியா ஆட்சேபக்குறிப்பு ஒன்றை பிரான்ஸுக்கு அனுப்பி வைத்துள்ளது. மொரோக்கோவும் காணவும் ஆட்சேபக்குறிப்புக்களை அனுப்பிவைத்துள்ளன.

காண தலைநகரான அக்ராவில் சுமார் இரண்டாயிரம்பேர் பிரான்ஸின் அணுகுண்டுப் பீட்சையை எதிர்த்து ஆர்ப்பாட்டம் நடத்தினர்.

பாரிஸிலிருந்து ஆலோசனைக் காக அழைக்கப்பட்ட அல்ஜீரிய ஸ்தானிகர் பாரிஸுக்குத் திரும்பிச் செல்லமாட்டாரெனத் தெரிகிறது.

“அநாதியானது சைவம்”

பருத்தித்துறை, செவ்வாய் “சைவமதத்திற்குக் காலவரை இல்லை. மற்றச் சமயங்கட்குக் காலவரை உண்டு. ஆகவே சைவம் அநாதியானது. அதுமட்டுமல்லாது பிற மதங்கள் அனைத்துக்கும் தாய். சைவத்தைப் போல தமிழும் அநாதியானது.”

இவ்வாறு பேராசிரியர் திரு. எஸ். ஆர். துரைசாமி சாஸ்திரிகள் தேவசையாசி இந்துக் கல்லூரி மாணவர் மன்றத்தில் பேசுகையில் கூறினார்.

ஆசிரியர் திரு. வி. மகிவரயம் தலைமையில் நடைபெற்ற இக் கூட்டத்தில் சாஸ்திரிகள் மேலும் கூறியதாவது:

இறைவன் சாதியை உண்டாக்கவில்லை. ஜாதியை உண்டாக்கினால் அவனை நாம் இறைவனை ஏற்றுக்கொள்ள முடியாது. நாம் யாவரும் இறைவனது மக்கள். இறைவன் நம்மை நாலு பகுதிகளாகப் படைத்துள்ளார். தலை, உடல், கைகள், கால்கள் நாலுபகுதியும் சேர்ந்துதான் உடலாகும். இவை ஒன்றுக்கொன்று ஆதரவாக உள்ளன. உடம்புக்கு அவயவங்கள் எப்படிச் சமமாக இருக்கின்றதோ அதே போல இறைவனுக்கு மக்கள் எல்லோரும் சமம். தற்போது சிலர் சமயம் மாறுகிறார்கள். இது அவர்கள் தவறல்ல. நமது தவறேயாகும். தமிழர் மத்தியில் வேற்றுமைகள் பெருகிவிட்டன. ஒற்றுமை ஏற்படில் வேற்றுமைகள் விலக்கப்படவேண்டியது அவசியமும் கட்டாயமாகும்.

சீன-சோவியத் உறவு நிலையில் உலகின் வருங்காலம் பிரதமர் நேரு கருத்து

புதுடில்லி, மார்ச் 20 உலகின் வருங்காலம் சீன-சோவியத் உறவு எப்படியிருக்குமென்பதைப் பொறுத்திருக்கிறது என்று இந்தியப் பிரதமர் நேரு நேற்று லோகசபையில் கருத்துத் தெரிவித்தார்.

சீனவுக்கும் சோவியத் யூனியனுக்குமிடையில் தமது தேசியுலகை அடிப்படையாகக் கொண்டு பிளவு ஏற்பட்டுள்ளது என்றும் சீனவும் சோவியத் யூனியனும் கம்யூனிஸ்ட் நாடுகளாதலால் எல்லா விஷயங்களிலும் கருத்து வேற்றுமை ஏற்படாதென்றும் கருத்து முடியாதென்றும் பிரதமர் நேரு கூறினார்.

கம்யூனிஸ்ட் மண்டலத்திலும் கம்யூனிஸ்ட் அல்லாத மண்டலத்திலும் இப்பொழுது அடிப்படையில் மாறுதல் ஏற்பட்டுவருகிறதென்றும் சோவியத் யூனியனுக்கும் அமெரிக்காவுக்குமிடையில் இப்பொழுது நெருங்கிய உறவு ஏற்பட்டு வருகிறதென்றும் பிரதமர் நேரு தெரிவித்தார்.

இந்தியாவின் நடுநிலைமைக் கொள்கைதான் சிறந்த வெளிவிவகாரக் கொள்கையென்று கூறிப் பிரதமர் நேரு எந்த வல்லரசு முகாமில் சேர்ந்தாலும் நமது வேலையை மற்றவர்களும் செய்வார்கள் என்ற மனப்பான்மை வளர்ந்துவிடுமென்றும் கூறினார்.

நட்புறவு நாடுகள் அளிக்கும் உதவிகளுக்குப் பிரதமர் நன்றி தெரிவித்தார். எவர் உதவி செய்தாலும் நம்மை நாமேதான் எதற்கும் தயார் செய்து கொள்ள வேண்டும் என்று பிரதமர் கூறினார்.

தமிழ் நாட்டில் தனியார் பஸ்சேவை

சென்னை, மார்ச் 19 தமிழ்நாட்டில் தனியார் பஸ்தாபனங்கள் சென்ற வருடத்தில் 6 கோடியே 98 லட்சம் ரூபாய் வரியாகச் செலுத்தியுள்ளன என்று தமிழ்நாடு நிதிமந்திரி திரு. எம். பக்தவத்சலம் தெரிவித்தார்.

1962-ம் ஆண்டில் தனியார் பஸ்கம்பெனிகளிடம் 3800 பஸ்களும் 922 உபரி பஸ்களும் இருந்தன என்றும் பஸ் எண்ணிக்கைக்கு கட்டுப்பாடு எதுவும் விதிக்கும் நோக்கம் கிடையாதென்றும் மந்திரி கூறினார்.

மணர் வாக்கு

நாட்டின் விமோசனம் பெண்களின் தியாகத்திலும் அறிவாற்றல்களிலும் தான் தங்கியுள்ளதென்பது எனது உறுதியான கருத்தாகும்.

-மகாத்மா காந்தி.

சமுதாயம்

EELANADU: National Tamil Daily Post Box 49, 'affna Telegrams EELA NADU Jarina Phone 389

யாழ்ப்பாணம் சுபகிருது ஆண்டு பங்குளி 8 உ (21-3-63)

பார்லிமெண்டும் மந்திரிகளும்

மட்டக்களப்புத் தொகுதி இரண்டாவது மெம்பரான ஜனப் மக்கான் மரைக்கார் பார்லிமெண்டிலே ஓர் அவசியமான பிரேரணையைக் கொண்டு வந்திருக்கிறார். இப்பொழுதுள்ள சட்டப்படி, ஜனப்பிரதிநிதிகள் சபையில் குறைந்த அளவு 20 மெம்பர்களாவது (கோரம்) இருந்தால்தான் கூட்டம் நடைபெறலாம். ஆனால் மந்திரிகள் யாரும் இருக்கவேண்டுமென்று சட்டம் ஒன்றும் கூறவில்லை. மந்திரிகளும் அவர்களது பார்லிமெண்ட் காரியதரிசிகளும் தங்கள் பொறுப்புக்கான உணர்ந்து கூட்டத்துக்கு வருவரென்று கருதியே, சட்டத்தில் இதுபற்றி ஒன்றும் குறிப்பிடவில்லை. ஆனால் சமீப காலமாக, பார்லிமெண்ட் கூட்டத்துக்கு மந்திரிகள் ஒருவர்கூட வராமல், கூட்டம் ஒத்திவைக்கப்பட்டவேண்டிய கண்ணுவியான நிலைமையும் ஏற்பட்டுள்ளது. இவ்வித நிலைமை இனி ஏற்படாமல் கடுக்க, குறைந்த அளவு 20 பேர்களில் 4 மந்திரிகளாவது இருக்கவேண்டுமென்று சட்டத்தைத் திருத்த மட்டக்களப்பு பிரதிநிதி கொண்டு வந்துள்ள பிரேரணை அவசியமானதுடன், இதை பார்லிமெண்டிலுள்ள இருதரப்பு எம். பி.க்கள் மட்டுமின்றி, பொதுமக்களும் பெரிதும் ஆதரிப்பர்.

இலங்கை அரசாங்கத்திலே மொத்தம் 11 மந்திரிகளுள்ளனர். இவர்களில் பிரதமர் உள்ளிட்டு மூவர் செனட் சபையைச் சேர்ந்தவர்கள். ஜனப்பிரதிநிதிகள் சபைக் கூட்டத்தில் கலந்துகொள்ள இன்றைய சட்டம் அவர்களை அனுமதிப்பதில்லை. பிரதமர் இல்லாத பார்லிமெண்ட் சபை உலகில் எந்த ஜனநாயக நாட்டிலும் இருக்குமெனத் தெரியவில்லை. பிரதமர் இல்லாத பார்லிமெண்ட் ஆசிரியர் இல்லாத வகுப்புமாதிரியாகி விட்டது. ஜனநாயகத்தைப் பற்றி அளிக்க வேண்டிய முக்கிய ஜனநாயக பொறுப்பிருந்தும், மந்திரிகளில் பலர் சபைக் கூட்டத்துக்கு வராமலிருந்துவிடுகிறார்கள். இது சபையையும், ஜனநாயகத்தையும் அவமதிப்பதே யாகும்.

சபையின் மதிப்பைப் பாதுகாக்க, மந்திரிகளில் குறைந்தது பாதிப்பேராவது சபையில் இருக்கவேண்டுமென்று கூட்டத்தில் திருத்தம் செய்வது அவசியமாகின்றது

பட்டினியிலிருந்து விடுதலை வாரம் இன்று ஆரம்பம்

சிரமதான அடிப்படையில் தேசிய சேவை

[இன்று தொடக்கம் 28-ந் திகதி வரையும் உலகெங்கணும் பட்டினியிலிருந்து விடுதலை வாரம் கொண்டாடப்படுகின்றது இவ்வாரத்தையொட்டி ஜ. நா. பொதுக் காரியதரிசியு. தாண்ட், டாக்டர் சென் ஆகியோரின் கூட்டுச் செய்தியும், இலங்கை கவர்னர் ஜெனரல், பிரதம மந்திரி காணி விவசாய மந்திரி ஆகியோரின் செய்திகளும் பிரசுரிக்கப்பட்டுள்ளன]

கவர்னர் ஜெனரலின் செய்தி

கவர்னர் ஜெனரல் திரு. வில்லியம் சோபல்லவா விடுத்தள்ள செய்தி வருமாறு:-

உலகில் உள்ள மக்களில் பலர் பசியால் தவிக்கிறார்கள் என்பதும், பல்லாயிரக் கணக்கானோர் சத்தியில்லாத உணவு வகைகளை உட்கொள்கிறார்கள் என்பதும் எல்லோரும் நன்கறிந்த ஒன்றாகும். சமீபகாலங்களில் ஏற்பட்டுள்ள விவசாய விஞ்ஞான அபிவிருத்திகளால் உணவுகளைப்பாதுகாத்து வைக்கவும், பெருமளவில் உற்பத்தி செய்யவும் வழிவகைகள் கண்டுபிடிக்கப்பட்டு, அவற்றுல் மக்கள் சத்துள்ள உணவுகளை உட்கொள்ள வாய்ப்பு ஏற்பட்டிருக்கிறது பட்டினியை ஒழிப்பதற்கு இன்னும் ஆக்கபூர்வமான தீர்வு எதுவும் காணப்படவில்லை. பட்டினியிலிருந்து விடுதலை பெறுவதின் (5-ம் பக்கம் பார்க்க)

இதை மிகை என்று யாரும் கூறமுடியாது. இப்படிச் சட்டம் செய்தால்தான், மந்திரிகளும் தங்கள் பொறுப்பை உணர்ந்து சபைக் கூட்டங்களுக்குக் கூடுமானவரை ஒழுங்காக வருவர். மந்திரிகளுக்குப் பல்வேறுவேலைகள் இருக்கக்கூடும். ஆனால் பார்லிமெண்ட் சபை கூடும் நாட்களில், சபையில் இருந்து பல பிரதிநிதிகளும் கூறவதைக் கேட்கவும், கேட்ட கேள்விகளுக்குப் பதிலளிக்கவும் வேண்டியது மற்ற விஷயங்களைவிட அதிக முக்கியமாகும். அன்றைய தினங்களில் கூடியமட்டில் வேறு வேலைகள் வைத்துக்கொள்ளாமலிருப்பது நல்லது.

பிரதம மந்திரி உள்ளிட்டு செனட் சபையிலுள்ள முன்று முக்கிய அமைச்சர்களும், ஜனப்பிரதிநிதிகள் சபைக் கூட்டங்களில் கலந்துகொள்ள முடியாமல் இன்றுள்ள சட்டம் தடுக்கின்றது. இது, பெரிய குறையாகும். செனட் மெம்பர்கள், பார்லிமெண்ட் சபையில் அங்கம் வகித்து வாக்களிக்க முடியாவிடலும், அவர்கள் சபை விவாதத்தில் கலந்துகொள்ள முடியுமாறு சில நாடுகளில் சட்டம் அனுமதிக்கின்றது. சட்டத்திட்டங்கள் மக்களுக்காகவேயன்றி, மக்கள் சட்டங்களுக்காக அல்ல. இலங்கை அரசியலில் இன்று ஏற்பட்டுள்ள விசேஷ நிலைமையைக் கருதி, செனட்டர்களான மந்திரிகள் மூவரும், - ஜனப்பிரதிநிதிகள் சபை விவாதங்களில் கலந்துகொள்ள அனுமதியளிக்கக் கூடிய முறையில் சட்டத்தைத் திருத்துவதாயின், பார்லிமெண்ட் சபையின் மதிப்பு உயர்வதுடன், இங்கு ஜனநாயக முறை பலப்படவும் உதவியாக இருக்கும்.

பட்டினியிலிருந்து விடுதலை வாரத்தில் சமூக அபிவிருத்தி உத்தியோகஸ்தர்கள் மூலம் விவசாயிகளை அதிக உற்பத்தி செய்யத் தூண்டப்படும். அத்துடன் கிராமமுன்னேற்றச் சங்கங்கள், கிராம சபைகள் ஆகியவற்றின் மூலமும் கூடியமட்டில் விசேஷ செய்கை முறைத் திட்டங்கள் நடாத்தப்படும். இவ்வாரம் சிரமதான அடிப்படையில், தேசிய சேவைகளுக்கான விசேஷ முயற்சிகளும் ஒவ்வொரு கிராமத்திலும் செய்யப்படும்.

இலங்கையில் பட்டினியிலிருந்து விடுதலை வாரத்தேசிய பட்டினியிலிருந்து விடுதலை இயக்கக் குழுவினரின் தலைமையில் நாடுபூராவும் கொண்டாட ஏற்பாடுகள் செய்யப்பட்டுள்ளது. இத்திட்டினியிலிருந்து விடுதலை இயக்கக் குழுவில் தனிப்பட்ட ஸ்தாபனங்களும் அங்கம் வகிக்கின்றன. இவ்வாரத்தில் விவசாயிகள் விசேஷ உற்பத்தி முறைகளில் ஈடுபடுவதற்கு ஊக்கப்படுத்தப்படுவார்கள். விவசாயிகளை விசேஷ உற்பத்தி முறையில் ஈடுபடுத்துவதற்கு, தேசிய பட்டினியிலிருந்து விடுதலை இயக்கமும், அதற்குரிய சில அரசாங்க இலாகாக்களும் கிராமங்களிலுள்ள சமூக அபிவிருத்தி உத்தியோகஸ்தர்களைப் பயன்படுத்தும். இவ்வகையில் கிராம சபைகள், கிராமமுன்னேற்றச் சங்கங்கள் போன்றவையும் செயல்முறை போதனைகளை நடத்துமாறு கேட்கப்பட்டுள்ளன. இவ்வாறு செய்வதன்மூலம் மனித சக்தியும், உள்நாட்டு மூலப்பொருள்களும் பயன்படுத்த திட்டமிடப்பட்டுள்ளது. ஒவ்வொரு கிராமத்திலும், ஸ்தாபனத்திலும் சிரமதானத்தை அடிப்படையாகக்கொண்ட தேசிய சேவைக்கான ஒழுங்குபடுத்தப்பட்ட முயற்சிகள் செய்வதற்கும் ஒழுங்குகள் செய்யப்பட்டுள்ளன.

கிராமங்களில் உள்ள சமூக அபிவிருத்தி உத்தியோகஸ்தர்கள் கிராம மக்களுக்கு, பட்டினியை ஒழிக்கவேண்டிய அவசியம் பற்றியும், சத்தற்ற உணவுக்கும் சத்துக் குறைந்த உணவுக்கும் மிகையேயுள்ள வித்தியாசம் பற்றியும் விளங்கப்படுத்துவார்கள். மற்றத் தேசங்களுடன் ஒப்பிடும்போது எமது நாட்டு உற்பத்தி எவ்வளவோ குறைந்துள்ளது. ஒவ்வொரு

விவசாயியும் தனது சாதாரண உற்பத்தியில் சிறிதளவு அதிகரித்தால் அது முழு மையில் பெருந்தொகையாகவே இருக்கும். இப்படியான அம்சங்களை கிராம அபிவிருத்தி அதிகாரிகள் மக்களுக்கு விளங்கப்படுத்துவார்கள். கிடைக்கக்கூடிய உணவுகளை கூடியமட்டில் பயன்படுத்துவதால் ஏற்படும் நன்மைகள் பற்றியும், உணவுப் பொருள்களைச் சேமித்துவைப்பது, குடும்பங்களிலுள்ள மக்களுக்கு அவரவர் தேகாரோக்கியத்திற்கு ஏற்ப உணவுவகைகளை பங்கிடுவது போன்றவைபற்றியும் விவசாயிகளுக்கு விளக்கப்படும்.

அந்தந்த கிராமங்களிலுள்ள சிறந்த விவசாயிகளை அழைத்து கூட்டம் கூடி உணவு உற்பத்தியை அதிகரிப்பதற்கான வழிவகைகளை ஆராயவேண்டுமென ஒவ்வொரு கிராம சபைகளும் கேட்கப்பட்டுள்ளன. கிடைக்கக்கூடிய மூலப் பொருள்களைக் கொண்டும் மனித சக்தியைக் கொண்டுமே உற்பத்தியை அதிகரிக்கவேண்டுமென விவசாயிகள் கேட்கப்படுவர்.

உற்பத்தியைப் பெருக்குவதற்கான 20 அம்ச வழிகளைத் தேசிய பட்டினியிலிருந்து விடுதலை இயக்கக் குழு தெரிவித்துள்ளது. இவற்றை கிராம சபைகளும், அவைபோன்ற சமூக அபிவிருத்தி முன்னேற்ற ஸ்தாபனங்களும் கையாளலாம். இந்த 20 அம்சங்களிலும் எதையாவது தெரிவு செய்து உற்பத்தி அதிகரிப்பு இயக்கத்தை நடத்தினால் 1964-ம் ஆண்டில் ஒவ்வொரு கிராமமும் தனக்குக் தேவையான உணவுவகைகளை உற்பத்தி செய்யக்கூடிய அளவிற்குச் செயலாற்ற வேண்டும் எனவும் திட்டமிடப்பட்டுள்ளது.

பிரதமர் செய்தி

பிரதமர் திரும சிறிமாவோ பண்டாரநாயக்கா விடுத்திருக்கும் செய்தி:-

எமது பிரச்சனைகளின் தன்மையிலிருந்தும், அதன் தாக்கத்திலிருந்தும் தான் இவ்வித சக்தியின் குறிக்கோள்கள் உதித்துள்ளன எனலாம். மற்ற உலக நாடுகளுடன் ஒப்பிடும் போது எமது நாட்டின் சனத்தொகை அதிகரிப்பு விகிதம் மிகவும் உயர்ந்து வருகின்றது. ஆனால் அந்த நேரத்தில் வாழ்க்கைச் செலவு குறைவாகக் காணப்படுகிறது. மறுபக்கத்தில் எமது உற்பத்தி மிகவும் குறைந்து காணப்படுவதுடன் எமது தேசிய வருவாயை விட செலவுகளும் அதிகரித்துள்ளன. அதாவது நாம் வருவுக்கு மேலாக செலவு செய்கின்றோம் என்பதாகும். எந்த தனிப்பட்டவரும் இவ்விதம் நீண்ட நாட்களுக்கு வரவுக்குமிஞ்சி செலவு செய்யமுடியாது; அதுபோலவே எந்த நாடும் நடந்துகொள்ள முடியாது. (5-ம் பக்கம் பார்க்க)

யுதாண்ட் டாக்டர் சென் செய்தி

ஐ. நா. சபையின் பொதுக் காரியதரிசி திரு. யுதாண்ட், உணவு விவசாய ஸ்தாபன டைரக்டர் ஜெனரல் டாக்டர் பி. ஆர் சென் ஆகிய இருவரின் கூட்டு வாழ்த்துச் செய்திகள்:

ஐ. நா. உணவு விவசாய ஸ்தாபனம் மார்ச் 21-ந் திகதியை மையமாகக் கொண்டு 'பட்டினியிலிருந்து விடுதலை வார'த்தை உலகம் முழுவதிலும் நடாத்திவருகிறது. இந்தக் குறிப்பிட்ட வாரம் உலகின் இருபகுதிகளுக்கும் - வடக்கிற்கும் தெற்கிற்கும் ஒரு முக்கியமான குறிப்பிடக்கூடிய காலமாகும். வடக்கில் இளவேனில் ஆரம்பமாகி விதை விதைப்பார்கள், தெற்கிலோ அறுவடை நடைபெற்றுக் கொண்டிருக்கும். 1960-65 வது ஆண்டுவரையான பட்டினியிலிருந்து விடுதலை இயக்க திட்டத்தின் மத்தியில் (8-ம் பக்கம் பார்க்க)

ஐயாறன் எழுதுவது

வேம்படி என்றால் நம் யாழ்ப்பாணத்திலே தெரியாத குழந்தைகளும் உண்டா? அந்த மகளிர் கல்லூரியிலே சேரத் தங்கள் குழந்தைகளுக்கு இடம் கிடைத்துவிட்டால் அதைப் பெரிய அதிர்ஷ்டமாகக் கருதும் பெற்றோர்கள் பலருண்டு. 125 வருடங்களுக்கு முன்பாக யாழ்ப்பாணத்திலே ஆரம்பிக்கப்பட்ட இந்தக் கல்லூரியில் இன்று முதல்நாளுக்கு நாட்களுக்கு 125-வது ஆண்டு விழாவைச் சிறப்பாகக் கொண்டாட ஏற்பாடு செய்துள்ளனர். 25-வது ஆண்டிலெள்ளி விழா என்றும், 50-வது ஆண்டை தங்கவிழாவென்றும் 60-வது ஆண்டை வைர விழாவென்றும் சொல்லுகின்றோம். ஒன்றேகால் நூற்றாண்டு காலமாக நம்மக்களுக்கு மேலான கல்விப்பணி செய்து, மிக மகிழ்ச்சியுடனும் பெருமையுடனும் அவர்கள் கொண்டாடும் இவ்விழாவுக்கு என்ன பெயர் கூறுவதோ தெரியவில்லை!

இதுவரை இந்த மேலான ஸ்தாபனத்தின்மூலம் அரும் பெருந் தொண்டாற்றி தியாகப்பணிகள் செய்தவர்கள் அனைவரையும், அதில் கல்வி கற்று நாடெங்கும் பலரும் பரணிகளாகத் திகழ்பவர்களையும் நாம் இச்சமயத்தில் பாராட்டி நல்வாழ்த்துக் கூறுகின்றோம்.

வேப்பமரக்காற்று உடலுக்கு மிக நல்லதென்று கூறுவர். குழந்தைகளுக்குக் கல்வி கற்பிப்பதுடன், அவர்கள் உடல் சுகமும் மேலாக இருக்க வேண்டியே அக்காலத்தில் வேப்பமரங்களை ஏராளமாகப் பயிர் செய்து, அங்கு இக்கல்லூரியை அமைத்தனர் போலும். 125 வருடங்களுக்கு மேல் ஒங்கி வளர்ந்து தழைத்துள்ள அம்மரங்களுக்கு மட்டும் வாயிருந்தால், அந்தக் கல்லூரியின் வளர்ச்சியைப் பற்றியும் மாணவிகளைப்பற்றி பலபல ருசியான கதைகளையும் கூறும்! கல்லூரியிலே எவ்வளவோ மாறுதல்களும் வளர்ச்சிகளும் ஏற்பட்டிருப்பினும், "வேம்படி" என்ற புகழ் பெற்ற பெயரை மட்டும் மாற்ற அக்கல்லூரி நிர்வாகர்கள் விரும்பாததில் வியப்பில்லை. இக்கல்லூரி நிர்வாகத் திறமையையும் அபிவிருத்தியையும் கண்டு, அரசாங்கம்கூட, இதையே வடமாகாணத்தில் அகில இலங்கை பெண்கள் கல்லூரியாக அங்கீகரித்திருப்பது குறிப்பிடத்தக்கதாகும்.

சமீபகாலம்வரை இக்கல்லூரியில் 350 அல்லது 400 மாணவிகள் தான் இருந்துவந்தனர். இவ்வசக்கல்வி வந்த பின் மாணவிகளின் எண்ணிக்கை 1700 க்கும் உயர்ந்து விட்டது! பேஷ்! பெண்கள் போட்டிபோட்டுக் கொண்டு இப்படிப் படிப்பது மகிழ்ச்சி அளிப்பதாகும். இங்கு கற்கும் கல்வி இவர்களுக்கும் நாட்டுக்கும் மேலாகப் பயன்படவேண்டும்.

1949 ம் வருடம் வரை அங்கு பிரிட்டிஷ் மிஷனரிப் பெண்களே அதிகாரகராகத் தொண்டாற்றிவந்தனர். பின்னர் யின் மேபல் தம்பையா அவர்கள் அப்பதவி ஏற்று சென்ற 14 ஆண்டுகளாக திறம்பட அப்பொறுப்பை வகித்துவருகின்றார்கள். அவர் ரஷ்யா உள்ளிட்டு ஐரோப்பா, அமெரிக்கா ஜப்பான் முதலிய நாடுகளில்லல்லாம் சுற்றுப் பிரயாணம் செய்து நல்ல அனுபவம் பெற்றவர். அவர் தலைமையில் இக்கல்லூரி மேன்மேலும் வளர்க்கவேண்டி வருவது பெரிதும் பாராட்டத்தக்கதாகும். அங்கு சமஸ்கிருதம், கர்னாடக இசை, விஞ்ஞானம் முதலிய பல பாடங்களும் பெண்களுக்குக் கற்பிக்கப்படுகின்றன. (5-ம் பக்கம் பார்க்க)

மந்திரி செய்தி

விவசாய, காணி, நீர்ப்பாசன மந்திரி சி. பி. டி. சில்வா விடுத்தள்ள செய்தி:

உலகிலுள்ள மனிதர் யாவரையும் சேர்த்து ஒரே அடிப்படையில், மனிதனுடைய தேவையும், மனித சக்தியும் போட்டியிடுவது சரித்திரத்திலேயே இது தான் முதல் தடவை என நான் நம்புகின்றேன். 1960-ம் ஆண்டு ஆரம்பிக்கப்பட்ட பட்டினி விடுதலை இயக்கம் 1965-ம் ஆண்டு வரையும் நீடிக்கும். உணவு, போஷாக்கு, விவசாய அபிவிருத்தி ஆகியவை பற்றி உரிய தகவல்களை சேமிப்பதுடன் இவ்வியக்கம் ஆரம்பிக்கப்பட்டது.

அபிவிருத்தியடையும் முயற்சியில் ஈடுபட்டுள்ள நாம் ஒவ்வொரு மனிதனிலும் மனித சக்தி உண்டென்பதை உணரவேண்டும். ஒரு திட்டத்தை வகுப்பதற்கும் அதை வழி நடத்திச் செல்வதற்கும் நல்ல மனமுடையவரும் சிறந்த புத்திசாலியும் தேவை. எம்மிடையே யுள்ள சிறந்த புத்திசாலிகளையும், நல்ல மனமுடையவர்களையும் எவ்வாறு பயன்படுத்துவது என நாம் திட்டமிடும் போது உலக பட்டினி விடுதலை இயக்கம், உணவு விவசாய ஸ்தாபனம் ஆகியவற்றிலிருந்து நம்பிக்கையும் பலமும் பெறுகின்றோம். உலகிலும் சிறந்த புத்திசாலிகளும், நல்ல குணமுடையவர்களும் இருக்கிறார்கள் என்பதையும் உணர்கின்றோம்.

பிரதமர் செய்தி

(4-ம் பக்கத்தொடர்ச்சி)

மேற்குறிப்பிட்ட நிலையில் தான் நமது நாட்டில் பட்டினி ஒழிப்பு இயக்கம் முக்கியத்துவம் அடைந்துள்ளது. மனிதனின் பிரதான அம்சங்களாகிய உணவு விவசாயத் துறையில் உள்ள பிரச்சனைகளைப் பற்றி உலகம் பூராவும் மக்களுக்கு தெளிவாக விளக்குவதே பட்டினி ஒழிப்பு இயக்கத்தின் முக்கிய குறிக்கோளாகும். பிரச்சனைகளையும், அவற்றைத் தீர்ப்பதற்கான வழிவகைகளையும் சரியாகப் புரிந்துகொண்டு அதன்படி சரியாக நடந்துகொள்வதும் அவசியமாகும். மக்களுக்கு உணவு சம்பந்தமான பிரச்சனைகளைப் பற்றி விரிவான விளக்கம் கொடுப்பதும், இப் பிரச்சனை தீர்ப்பதற்காக ஆலோசனை செய்வதும் இவ்வியக்கத்தின் முக்கிய குறிக்கோள்களில் ஒன்றாகும். தேசிய சேவையைப் பூர்த்தி செய்வதும், உள்நாட்டு அபிவிருத்தியைத் தூண்டுவதும் இயக்கத்தின் முக்கிய குறிக்கோள்களில் இரண்டாவதாகும். கூட்டுறவு, சபைகள், தொண்டர் சேவை போன்ற இயக்கங்களில் ஈடுபட்ட நாம் ஓரளவு முன்னேற்றம் அடைந்துள்ளோம். இப்பொழுது உற்பத்தியை அதிகரிப்பதில் ஒவ்வொரு தனிப்பட்டவர்களும் முயற்சி எடுக்க வேண்டியதன் அவசியம் பற்றி விரிவாக உணரப்பட்டுள்ளது.

அரசாங்க இலாகாக்கள் மட்டும் அல்லாமல் உணவு விவசாயப் பிரச்சனைகளில் அக்கறை கொண்ட ஒவ்வொரு தனிப்பட்டவர்களும், தனிப்பட்ட ஸ்தாபனங்களும் பங்குபற்ற வேண்டியதன் அவசியம் இயக்கத்தின் முக்கிய குறிக்கோளாகும்.

இந்த இயக்கத்தின் மூலம் மக்களிடையே ஒத்துழைப்பு ஏற்படும் என மந்திரி நம்புகின்றார். இந்த இயக்கத்தை வெற்றிப் பரமாக்குவதற்கு கடின உழைப்பும், கூடிய முயற்சியும் தேவைப்படும். இவையாவும் கிடைத்து இத்திட்டம் வெற்றி பயக்கும் எனவும் நம்பப்படுகிறது.

இவ்வியக்கத்தின் மூலம் எமது முயற்சிகளை பலப்படுத்த முடியும் என நான் தனிப்பட்ட முறையில் நம்புகின்றேன். எந்தக் குறிக்கோளை அடிப்படையாகக் கொண்டு

கவர்னர் ஜெனரல்...

(4-ம் பக்கத்தொடர்ச்சி)

அவசியம் பற்றியும் அதற்கான முயற்சிகள் பற்றியும் இன்னும் உலக மக்களின் முழுமையான கவனம் ஈர்க்கப்படாததே இதற்குக் காரணமாகும். பட்டினி ஒழிப்பின் அவசியம் பற்றி மக்களுக்குப் பெருமளவில் விளக்குவதே பட்டினி ஒழிப்பு இயக்கத்தின் முக்கிய குறிக்கோளாகும். இது வரை கையாள்ப்பட்டு வந்த தர்ம நிதிகளாலோ, சமூக சேவைகளாலோ மனிதப் பிரச்சனையான பட்டினிப் பிரச்சனையை ஒழித்துவிட முடியாதென்றும், தேசிய, சர்வதேசிய முயற்சிகளாலேயே இப்பிரச்சனை தீர்க்கப்படலாமென்றும் முதல் முறையாக கண்டுபிடிக்கப்பட்டுள்ளது. ஒரு மனிதன் கூடப் பசியால் வாடினால் நாம் மனிதத்தன்மையின் முழுமையை அடையவில்லை என்பது தெளிவு.

எங்கள் நாட்டில் பொறுத்த மட்டில் பட்டினி ஒழிப்பு இயக்கத்தின் அவசியம் பற்றி அதிகம் விளக்க வேண்டிய தில்லை என்றே கருதுகின்றேன். எங்கள் நாட்டில் குறிப்பிடக் கூடிய அளவிற்குப் பசிப் பிரச்சனை இல்லாவிட்டாலும், சத்துக்குறைந்த உணவு, சத்தற்ற உணவு முதலிய உணவுகளை உண்பவர்கள் தொகை மிகவும் அதிகமாகவே இருக்கிறது. முன்னொரு காலத்தில் ஆசியாவின் கள்ளசியமாகக் கருதப்பட்டு வந்தது எமது நாடு. ஆனால் இன்றோ நாட்டின் வருமானத்தின் பெரும் பங்கு உணவுப் பொருள்களை இறக்குமதி செய்வதற்குச் செலவிடப்படுகிறது. எமது நாட்டில் இன்றும் இயற்கையான மூல வளங்கள் இருக்கத்தான் செய்கின்றன. இந்நிலையில் பசியிலிருந்து விடுதலை வாரம்பல விதத்திலும் எமது நாட்டிற்கு மிகவும் முக்கியமான ஒன்றாகும். வேண்டிய உணவைப் பெறுவது, விவசாய, உணவு விஷயங்களில் மக்களுக்குக் கூடிய விளக்கம் கொடுப்பது, அரசாங்க தனிப்பட்ட ஸ்தாபனங்களுக்கிடையில் தேசிய சேவைக்கான நல்லுறவை வளர்ப்பது ஆகிய மூன்று காரண இந்த இயக்கம் பெருமளவில் உதவுகின்றது. தனியார் துறைகள் இவ்வியக்கத்தில் பங்கு கொண்டு ஊக்கமளிக்க வேண்டுமென்றும் தெளிவாகின்றது.

சமீபகாலங்களில் எமது உணவு உற்பத்தியை அதிகரிப்பதில் நாம் தீவிரமாக ஈடுபட்டுவருகின்றோம். எமது முயற்சி நல்ல பயன் தந்திருக்கின்றது என்பதும் உண்மை. போதிய உணவைப்பெறுவதற்கான வழிவகைகளை எமக்குக் காட்டி, நாட்டிலுள்ள எல்லா மக்களுக்கும் மனிதனின் பிரதான தேவையான உணவில் திருப்தி ஏற்படுவதற்கு இந்தப் பட்டினி ஒழிப்பு வாரம்ப உதவியாக இருக்கும்.

பட்டினியிலிருந்து விடுதலை இயக்கத்தை நடாத்தி வரும் களம் மந்திரியவர்களுக்கும், இயக்கத்தின் அங்கத்தவர்களுக்கும் எனது நன்றி உடைத்தாகுக. இயக்கம் வெற்றி பெறுவதற்குப்போதும்க்களின் ஆதரவு தேவை. ஆக்கபூர்வமான ஆதரவைப்போதும்க்கள் நல்குவார்கள் என்றே நம்புகின்றேன்.

இந்த இயக்கம் ஆரம்பிக்கப்பட்டதோ அந்தனை குறிக்கோள்களையும் அடைந்து வெற்றி பெற இச்சந்தர்ப்பத்தில் நான் இயக்கத்தை வாழ்த்துகின்றேன்.

இரணைத் து கொலைவழக்கு

“துப்பாக்கியைத் தெரியாது துவக்கைத் தெரியும்”

ஜி. ஜி. யின் குறுக்கு விசாரணைக்கு சாட்சி பதில்

யாழ்ப்பாணம், வியாழன் யாழ்ப்பாணம் மாஜிஸ்ட்ரேட் கோர்ட்டில், நீதிபதி திரு. அரசு வால்டன் முன்னிலையில் நேற்றுக் காலை இரணைத் து வழக்கு விசாரணைக்கு எடுத்துக்கொள்ளப்பட்டபோது, எதிரிகளின் சிரேஷ்ட வழக்கறிஞர் திரு. ஜி. ஜி. பொன்னம்பலம் சாட்சியை குறுக்கு விசாரணை செய்தார்.

ஜி. ஜி. யின் குறுக்கு விசாரணையைப் பார்ப்பதற்காக ஏராளமான மக்கள் கோர்ட்டின் உள்ளேயும் வெளியேயும் திரண்டிருந்தனர். கோர்ட்டின் வாசலை மறைத்துநின்ற மக்களை ஒரு காஸ்ட்டிபிள் பின்னுக்கு தள்ளியபோது, ஜி. ஜி. அச்சம்பவத்தை நீதிபதிக்கு சுட்டிக்காட்டி நீங்கள் சொன்னால் அவர்கள் கேட்பார்கள் என்று. அதன்பின் நீதிபதி அவர்களைப் பார்த்து வாசலை மறைக்கவேண்டாமென்றும், அமைதியாக இருக்கும்படியும் கூறினதும், மக்கள் அமைதியாக நின்று விசாரணையைக் கவனித்தார்கள்.

1963-ம் ஆண்டு ஜனவரி மாதம் 21-ம் திகதி சட்ட விசாரணைக்கூட்டம் கூடியதாகவும், இரணைத் துவைச் சேர்ந்த அந்தோணி அப்பு என்பவரை கொலை செய்ததாகவும், வைத்தியர் சீலின் என்பவரை கொலைசெய்த எத்தனித்ததாகவும், இறுப்பைக் கடவையைச் சேர்ந்த சின்னையா மயில்வாகளமீதும், சழிபுரத்தைச் சேர்ந்த சின்னையா கந்தசாமியீதும் இவ்வழக்கில் குற்றம் சாட்டப்பட்டுள்ளது.

எதிரிகளின் சார்பில் திரு. ஜி. ஜி. பொன்னம்பலம், திரு. டி. கணேசலிங்கத்தின் உதவியுடனும், திரு. செல்வரத்தினத்தின் அனுசரணையுடனும் ஆஜரார். வழக்காளி தரப்பில், யாழ்ப்பாணம் உதவி பொலிஸ் இன்ஸ்பெக்டர் திரு. ஏ. எஸ். மரியநாயகம், திரு. கே. வி. எஸ். சண்முகநாதனின் உதவியுடனும், திரு. விஸ்வநாதனின் அனுசரணையுடனும் ஆஜரார்.

பேதறு மத்தேயு சாட்சிய மனிக்கப்போது கூறியதாவது: 21-ம் திகதி காலை 10 மணிக்கு பெரியதீவில் இருந்தேன். சின்னத்தீவில் ஒரு சண்டை நடப்பதாகக் கேள்விப்பட்டேன். எங்கள் ஆட்களுக்கும் நவாவி ஆட்களுக்கும் சண்டை நடப்பதாக சொன்னார்கள். நானும் வேறு ஆட்களும் ஓடிப் போனோம். பெரியதீவிலிருந்து சின்னத்தீவிற்கு இரண்டு கட்டைதூரம். கோவிலுக்குப் பக்கத்தில் சத்தம் கேட்டது. நாங்கள் கண்மூர்த்துக்குப் பின்னால் ஒளித்தோம் கிழக்குப் பக்கமாக 40 அடி தூரத்தில் முதல் எதிரி துப்பாக்கியுடன் வந்தார். இறந்தவர் என் முன்னால் 8 அடி தூரத்திலிருந்தார். வேறு ஒருவரையும் இறந்தவரின் பக்கத்தில் காணவில்லை. முதல் எதிரி வெடிவைத்தபோது அந்தோணி ஓடிப்போய் கீழே விருந்தார். நாங்கள் எல்லோரும் பெரிய தீவுப்பக்கமாக போய் ஓடி ஒளித்தோம். நான் உத்தியத்தையழியில் கண்டபோது மகன் கடுபட்டு விழுந்துகிடப்பதாகச் சொன்னேன். கடுபட்ட இடத்திற்கு நான் திரும்பிப்போகவில்லை. அதன் பின் நடந்தது தெரியாது. முதலாம் எதிரியை 6 வருஷமாகத் தெரியும். இரண்டாம் எதிரியைத் தெரியாது. 20 யார் தூரத்தில் நின்று 1-ம் எதிரி சுட்டார். சின்னத்தீவில் 30 பேர் எங்கள் ஆட்கள் இருந்தார்கள். பெரிய

தீவிலிருந்து 20 பேர் சின்னத் துவக்கு போனோம். 50 பேரும் ஒரு வெடிச்சத்தம் கேட்டதும் ஓடி ஒழித்துக்கொண்டோம். நான் பொலிசுக்கும், நீதவானுக்கும் மறுநாள் வாக்குமூல மனிதனேன். சம்பவம் நடந்த முதல் நாளும் சண்டை நடந்தது. விதானையாருக்கும் வாக்குமூலமளித்தேன்.

எதிரிகளின் சிரேஷ்ட வழக்கறிஞர் திரு. ஜி. ஜி. பொன்னம்பலம் சாட்சியை தமிழிலில் குறுக்கு விசாரணை செய்த போது, கோர்ட்டின் உள்ளேயும் வெளியேயும் திரண்டிருந்த மக்கள் மிக அமைதியாகக் கேட்டுக் கொண்டிருந்தார்கள். ஜி. ஜி. சம்பவம் நடந்த முதல் நாள் சின்னத்தீவுக்கு வந்தீரா?

சாட்சி: இல்லை. ஜி. ஜி. கோயிலடியில் நடந்ததை நீர் காணவில்லை?

சாட்சி: இல்லை. ஜி. ஜி. உமக்கு சொன்னது ஆண்பெண்ணு?

சாட்சி: ஆண், அந்தோணி சொன்னார்.

ஜி. ஜி. என்ன சொன்னவர்? முழுமுணுக்காதேயும் நீர் பேசுவது தமிழா தெலுங்கா? விளக்கமாகச் சொல்லும?

சாட்சி: அவர்களின் வாளியை எடுத்து எங்களின் ஆட்கள் தண்ணீர் அள்ளி கை கழவி, வாப் கொப்பளித்து துப்பினார்கள் என்று.

நீதிபதி: உம்மைப்பயமுறுத்தி கேட்டால் எல்லாவற்றையும் கொப்பளித்து விடுவீர். (சிரிப்பு)

ஜி. ஜி. எதிரிகள் என்ன செய்தார்கள்?

சாட்சி: நான் கேட்கவில்லை. ஜி. ஜி. உமக்கு அக்கறையிலலை.

சாட்சி: இல்லை. ஜி. ஜி. அந்தோணி எங்கே சென்றார்?

சாட்சி: பெரியதீவு கோயிலில் சனத்துக்குள் செல்லும் போது நான் கண்டேன். ஜி. ஜி. எதிரிகள் செய்தது அடாத்து என நினைத்தீர்?

சாட்சி: ஆம். ஜி. ஜி. மீன்பிடிக்க வந்த எதிரிகள் தண்ணீயள்ளியிருக்கிறார்கள்?

நீதிபதி: அதுமட்டுமன்றி உங்களை வாளிக்குள் துப்பவும் விடுகிறார்களில்லை என நினைத்தீர்? (சிரிப்பு)

சாட்சி: (மௌனம்) ஜி. ஜி. சம்பவம் நடந்தன்று சண்டைபார்க்க போகவில்லை?

சாட்சி: இல்லை. நீதிபதி: கோயிலில் மணியடித்தபோது கூட்டம் கூடினார்கள்?

சாட்சி: ஆம். ஜி. ஜி. இரணைத் துவக்கு ஏன் படைபெயருத்தீர்கள்?

சாட்சி: தெரியாது. நீதிபதி: இவ்வளவு சளமும் ஏன் ஓடினீர்கள்?

சாட்சி: (மௌனம்) ஜி. ஜி. உங்களின் ஆட்களை காப்பாற்ற போவீர்களா?

சாட்சி: ஆம். ஜி. ஜி. ஆயுதம் கொண்டு போவீர்களா?

சாட்சி: இல்லை. ஜி. ஜி. உம்முடன் வந்த ஒருவரின் பெயர் கூடத் தெரியாது?

சாட்சி: தெரியாது. ஜி. ஜி. மார்சலீன் தெரியுமா?

சாட்சி: தெரியாது. ஜி. ஜி. காயப்பட்ட மார்சலீன் தெரியுமா?

சாட்சி: இப்ப தெரியாது. ஜி. ஜி. அன்று மார்சலீன் கண்டீரா?

சாட்சி: இல்லை. நீதிபதி: மார்சலீனுக்கு காயம் பட்டது தெரியுமா?

சாட்சி: தெரியாது. ஜி. ஜி. மார்சலீன் காயப்பட்டது மறுநாள் தான் தெரியுமா?

சாட்சி: ஆம். நீதிபதி: துப்பாக்கியை தெரியுமா?

சாட்சி: தெரியாது! துவக்கைத்தான் தெரியும். ஜி. ஜி. 'டைனமட்' டை தெரியுமா?

சாட்சி: தெரியாது. ஜி. ஜி. 'டைனமட் டை' ஒரு நாளும் காணவில்லையா?

சாட்சி: காணவில்லை. ஜி. ஜி. அந்தச் சத்தம் துவக்கு சத்தமில்லையென்று தெரியாது?

சாட்சி: தெரியாது. ஜி. ஜி. டைனமட் வெடித்ததோ துவக்கு வெடித்ததோ தெரியாது?

சாட்சி: தெரியாது (சிரிப்பு). ஜி. ஜி. எறிவெடி தெரியுமா?

சாட்சி: தெரியாது. ஜி. ஜி. கோயில் திருவிழாவில் அடிக்கும் எறிவெடி தெரியுமா?

சாட்சி: தெரியும். ஜி. ஜி. உங்களுக்கு எறிவெடியோ சீனவெடியோ எறியவில்லை?

சாட்சி: இல்லை. ஜி. ஜி. சமாதானத்திற்காக உங்களின் ஆட்கள் கையை உயர்த்தினீர்கள்?

சாட்சி: தெரியாது. ஜி. ஜி. நீர் விதானையாருக்கு துப்பாக்கி என்று கூறிவில்லை?

சாட்சி: இல்லை. எனக்குத் துவக்குத்தான் தெரியும்? (சிரிப்பு)

ஜி. ஜி. அந்தோணியை எங்கே முதலில் கண்டீர்?

சாட்சி: அங்கேதான் வெகு நேரம் நின்று.

ஜி. ஜி. என்ன செய்து கொண்டிருந்தார்?

சாட்சி: மற்றவர்களுடன் கதைத்துக்கொண்டிருந்தார். ஜி. ஜி. எத்தனை பேருடன்?

சாட்சி: நாலுமுன்று பேருடன். ஜி. ஜி. டைனமட் சத்தம் கேட்டதா?

சாட்சி: ஆம். ஜி. ஜி. டைனமட்டை கண்ணால் காணவில்லை?

சாட்சி: இல்லை. ஜி. ஜி. என்னத்திற்கு டைனமட் போட்டார்கள் என்று தெரியாது?

சாட்சி: தெரியாது. ஜி. ஜி. சமாதானத்திற்கு கை உயர்த்தியதாக விதானையார் எழுதியிருந்தால் அது பொய்?

சாட்சி: ஆம் பொய். ஜி. ஜி. கோவிலுக்குப் பக்கத்திலுள்ள வாய்க்காலக் கடக்கு முன்பு வெடி விழுந்தது?

சாட்சி: கடக்கு முன்பு. ஜி. ஜி. உங்களுக்கு வெடி விழுமபோது எதிரிகளின் வாடியடியிலிருந்தீர்கள்?

சாட்சி: நாங்கள் போகவில்லை. ஜி. ஜி. சுட்டபோது நீர் குளறினீரா?

சாட்சி: கூ என்றுகொண்டு ஓடினோம். ஜி. ஜி. சுட்டவளின் பெயர் சொல்லி சத்தம் வைக்கவில்லை?

சாட்சி: இல்லை. ஜி. ஜி. குடு வாங்கினவரும் பெயர் சொல்லவில்லை?

சாட்சி: இல்லை. ஜி. ஜி. நீர் கண்டதைப்பற்றி யாரிடமும் கதைத்தீரா?

சாட்சி: இல்லை. ஜி. ஜி. இறந்தவரின் தகப்பன் வழியில் கண்டதா?

சாட்சி: ஆம். ஜி. ஜி. உமது மகன் கடுபட்டு விழுந்து கிடக்கிறான் என்று மட்டும் அவரிடம் சொன்னீர்?

சாட்சி: ஆம். ஜி. ஜி. நீர் திரும்பி தகப்பனுடன் வரவில்லை?

சாட்சி: இல்லை. ஜி. ஜி. கண்டதைப்பற்றி முதல் முதல் விதானையாருக்கு மட்டும் சொன்னீர்?

சாட்சி: ஆம். விசாரணை இம்மாதம் 30-ந் திகதிக்கு ஒத்திவைக்கப்பட்டது.

முதர் தீராமசபை தேர்தல்

14 வட்டாரங்களிலும் பலத்த போட்டி

திருக்கோணமலை, புதன் முதர் தீராமசபை பொதுத் தேர்தலுக்கான நியமனப்பத்திரம் திருக்கோணமலை உதவித் தேர்தல் அதிகாரி திரு. டபிள்யூ ஜெயமகாவால் ஏற்றுக்கொள்ளப்பட்டது. இவ்வருடம் எல்லா வட்டாரங்களிலும் பலத்த போட்டி நடைபெற இருக்கிறது. போட்டியிடுபவர்களின் விபரம் பின் வருமாறு:-

- 1-ம் வட்டாரம்:- ஜனப் வி. அகமது ஜலால்தீன், திரு. எம். ஏ. குரூஸ், திரு. எஸ். பெர்னாண்டோ மனோகரன், ஜனப். ஈ. முகம்மது.
- 2-ம் வட்டாரம்:- ஜனப் எஸ். ஆதம்வாவா, ஜனப். எஸ். ஏ. ஹுசைன், ஜனப் எஸ். ஏ. சலாம்.
- 3-ம் வட்டாரம்:- ஜனப் என். எம். அலியார் தம்பி, ஜனப் பி. காசிமுசுமமது.
- 4-ம் வட்டாரம்:- ஜனப் எஸ். எம். கபீர் முகம்மது, ஜனப் எஸ். ராசமுசுமமது.
- 5-ம் வட்டாரம்:- ஜனப் எம். கபீர் முகம்மது, ஜனப் ஏ. யூசூப்.
- 6-ம் வட்டாரம்:- ஜனப் எம். ஏ. இஸ்மாயில், ஜனப் ஏ. ஜனப்.

- 7-ம் வட்டாரம்:- ஜனப் எம். அப்துல் வாசித், ஜனப் எம். மதார்.
- 8-ம் வட்டாரம்:- திரு. கே. குணநாயகம், ஜனப் எஸ். மதார்.
- 9-ம் வட்டாரம்:- ஜி அருளா னந்தம் ரோஸ டி. வான், ஏ. ஜோன் மேரிவியன்.
- 10-ம் வட்டாரம்:- திரு. என். சின்னராசா, (தற்போதய கி. ச. தலைவர்) திரு. கே. கனகசபை
- 11-ம் வட்டாரம்:- ஜனப் எம். அன்சார், ஜனப் எம். முகைதீன், ஜனப் எஸ். வகாப்.
- 12-ம் வட்டாரம்:- ஜனப் எஸ். அசனார், ஜனப் வசீர் லெப்பை.
- 13-ம் வட்டாரம்:- ஜனப் எம். அப்துல், ஜனப் ஏ. சி. எம். கனிபா, கே. கியாத்துக்குட்டி, எம். செய்யது முகம்மது லெப்பை.
- 14-ம் வட்டாரம்:- திரு. பி. பொன்னையா, திரு. கே. தம்பையா, பதினமூன்றாம் வட்டாரங்களில் இம் முறை ஏற்றுமுறையுமில்லாத வகையில் பலத்த போட்டி ஏற்பட்டுள்ளது. திராமச்சபைத் தலைவர் திரு. சின்னராசா 10-ம் வட்டாரத்தில் போட்டியிடுகிறார்.

திருமலைச் செய்திகள்

நன்கொடை

கட்டைப் பறிச்சான் கிராம சபை, அரசாங்கத்திடம் பண வசதி தரும்படி கேட்டதால் மத்திய அரசாங்கம், ரூபா எண்ணூற்றம் நன்கொடையாக வழங்கியுள்ளது. இந் நன்கொடையை கிராமச்சபை நல்ல முறையில் செலவழிக்க உத்தேசித்துள்ளது. இந் நன்கொடை வீதிகள் பரிபாலிப் பதற்கும், கிணறுகள் கட்டுவதற்கும் உபயோகிக்கப்படுவதாகத் தெரியவருகிறது.

பயிற்சி

திருக்கோணமலை மாவட்டத்தில் கிராம சேவையாளராக தெரிவு செய்யப்பட்டவர்களுக்கு கலால் பகுதியினரால் ஒருவாரகாலம் பயிற்சியளிக்கப்பட்டது. கலால் உத்தியோகஸ்தருக்கும், கிராம சேவையாளர்களுக்கும் உள்ள தொடர்பு பற்றியும், வடசாராயத்தால் உண்டாகும் தீமைகள் பற்றியும், மதுபானங்கள் அதிகமாக வைத்திருக்கும் ஆட்களின் கிராம சேவையாளர்கள் எடுக்க வேண்டிய நடவடிக்கை பற்றியும் விளக்கப்பட்டன.

புதுவருட நிர்வாகிகள்

திருக்கோணமலை புகையிரத உத்தியோகஸ்தர் ஒய்வு மன்றத்தின் பொதுக் கூட்டம் திருக்கோணமலை புகையிரத உத்தியோகஸ்தர் வாசிதசாலை கட்டிடத்தில் நடைபெற்றது. கூட்டத்திற்கு திரு. எஸ். அமரகுரியா தலைமை தாங்கினார். புதுவருட நிர்வாகிகளாகப் பின்வருவோர் தெரிவு செய்யப்பட்டனர். தலைவர்: திரு. எஸ். அமரகுரியா, உபதலைவர்கள்: திரு. எஸ். ஈ. தம்பையா, திரு. ஏ. எம். டி. வினசன், செயலாளர்: திரு. ஈ. டி. செல்லையா, உபசெயலாளர்: திரு. ஏ. டி. ரோசாயி ரோ, பொருளாளர்: திரு. ஜே. சி. பி. மெண்டிஸ்.

சங்க நிர்வாகிகள்

கிண்ணியா பலநோக்குக் கூட்டுறவுச் சங்க வருடாந்தக் கூட்டம் கிண்ணியா அரசினர் சிரேஷ்ட தமிழ்ப் பாடசாலை மண்டபத்தில் திருக்கோணமலை மாவட்ட கூட்டுறவு அபிவிருத்தி உதவியாளையாளர் திரு. எஸ். ஆர். ஆசீர்வாதம் தலைமையின் கீழ் நடைபெற்ற போது பின்வருவோர் நடப்பு வருட உத்தியோகத்தர்களாகத் தெரிவு செய்யப்பட்டனர். தலைவர்: முதர் இரண்டாம் பிரதிபிதி ஜனப். ஏ. எல். ஏ. மஜீது, செயலாளர்: திரு. பி. ஏ. கரீம், 9 பேரைக் கொண்ட செயலவை ஒன்று நிறுவப்பட்டது.

இடமாற்றம்

ஐந்து வருடகாலமாக முதர் காரியாதிகாரியாகக் கடமைபற்றிய திரு. கே. செல்வரத்தினம் பொத்தவில் காரியாதிகாரியாக இடமாற்றம் செய்யப்பட்டுள்ளார். இவர்களைத் துறைமுகத்துவாரம் பாடசாலை ஆசிரியை திருமதி தர்மரத்தினம் இம்மாதம் தொடக்கம் அரிப்பு கலவன் பாடசாலைக்கு மாற்றப்பட்டுள்ளார்.

கொளவிக்க ஏற்பாடு

உடுப்பிட்டி, புதன் இதுவரை 40 நாட்களுக்கான உருவாக்கி அவற்றை மேடையேற்றிய உரும்பிராய் ரூ. க. பாடசாலை ஆசிரியர் திரு. சி. வினசென்டுக்கு ஏப்ரல் மாத இறுதியில் 'நாடகமணி' என்ற பட்டத்தை அளித்துக் கொளவிப்படுத்தெனக் கடந்த திங்கட்கிழமை கரவெட்டி கத்தோ

'பெளத்தரின் நலன்குறித்தே பிரிவினா எடுக்கப் படவில்லை'

—உதவி மந்திரி

கட்டுநாயக்கா, புதன் "உதவிபெறும் பாடசாலைகளை அரசாங்கம் பொறுப்பேற்றபொழுது, பிரிவினாக்கள் எல்லாவற்றையும் பொறுப்பேற்கும்படி சிலர் கூக்குரலிட்டனர். பெளத்தர்களின் நலன்குறித்துத்தான், பிரிவினாக்களை அரசாங்கம் பொறுப்பேற்றதில்லை." யட்டியான விஜய மங்கள பிரிவினாவின் பரிசீலிப்பு விழாவில், கல்விமந்திரியின் பார்வையிலிருந்து பிரிவினாக்களை அரண்படுத்தும்படி பேசுகையில் மேற்கண்டவாறு கூறினார்.

அவர் தொடர்ந்து பேசுகையில், பெளத்தர்கள் நலன்குறித்துத்தான் பிரிவினாக்களை அரசாங்கம் பொறுப்பேற்றதில்லை என்பதும், பிரிவினாக்களை அரசாங்கம் பொறுப்பேற்றிருந்தால், 'பெளத்த கல்வி நிலையம்' என்று சொல்லக்கூடிய எந்த நிலையமும் இலங்கையில் இருக்காது என்றும் கூறினார். அவர் மேலும் கூறியதாவது: "சமயக்கல்வி யிசுவும் அவசியமானதாகும். சமயக் கல்வி பாடசாலைகளில் கட்டாயமான தொரு பாடம் என்று கருதப்பட்டுள்ளது. நாட்டிலுள்ள 80,000 ஆசிரியர்களில் பெளத்த ஆசிரியர்கள் எத்தனைபேர் இருக்கிறார்கள்? சமயக் கல்வி ஒரு கட்டாயப்பாடமாக்கப்பட்ட பின்பும் சமயக் கல்வியைச் சரியான முறையில் போதிப்பதற்கு ஆசிரியர்களுக்கு உரிமை அளிக்கப்படவில்லை. தாங்கள் வெகுவாக முன்னேறிவிட்டதாகவும், பாடசாலைகளையும், கோவில்களையும் நிறுவத் தக்களால் முடியும் என்றும் பலர் கூறினாலும், இளம் சமூகாயத்தினரிடையே உண்மையான பெளத்த நோக்கங்கள் இடம்பெறவில்லை இந்த நாடு ஒருபொழுதும் பெளத்த நாடாகாது."

பிரசவத்தின் போது நான்கு சிசுக்கள் மரணம் டாக்டர்கள் இல்லாததே காரணம்?

கொழும்பு, புதன் திறமையுள்ள வைத்திய அதிகாரிகள் இல்லாத காரணத்தினால் நான்கு சிசுக்கள் மரணமானது.

திறமையுள்ள டாக்டர்கள் இல்லாத காரணத்தினால், அண்மையில், காசில் வீதியிலுள்ள பிரசவ வைத்தியசாலையில் 4 சிசுக்கள் மரணமானது. குறிப்பிட்ட நேரத்தில், தகுதி பெற்ற டாக்டர்கள் இல்லாத காரணத்தினால், (பிரசவத்தின் போது) அந்த நான்கு சிசுக்களும் மரணமானது எனத் தெரியவருகிறது.

ஆஸ்பத்திரியில் நடைபெற்ற பிரசவத்தைக் கவனிக்வும் பொருட்டு, குறிப்பிட்ட நேரத்தில் வைத்திய மானவர்கள் இருவர் மட்டுமே இருந்தார்கள் என்றும், பிரசவம் நன்கு கவனிக்கப்படாத காரணத்தினால், நான்கு சிசுக்கள் மரணமானது என்றும் கூறப்படுகிறது.

காசில்வீதி பிரசவ வைத்திய சாலையில் நேராளரும் பிரசவ தாய்மாரும், அவ்ருள்ள தாய்மாரின், பணியாளர், அதிகாரிகள் ஆகியோரின் துன்புறுத்தல்களுக்கு ஆளாகியிருக்கின்றன புகாரர்கள் செய்யப்பட்டுள்ளது.

பட்டினி ஒழிப்பு வாரம்

கொழும்பு, செவ்வாய் இம்மாதம் 21-ம் திகதியிலிருந்து 28-ம் திகதிவரை அகில இலங்கை பட்டினி ஒழிப்பு வாரமாகக் கொண்டாட ஒழுங்குள்ள மேற்கொள்ளப்பட்டுள்ளது.

இந்த வாரத்தில் பாடசாலை மாணவர்கள் முக்கிய பங்கு பெறும்வகையில் ஏற்பாடுகள் செய்யப்பட்டுள்ளன.

கிராமவாசிகளுக்கு பாடசாலை மாணவர்கள் உதவ மாறு வகைசெய்யவும் பட்டினி ஒழிப்பு கைங்கரியங்களில் இயக்களை நன்கு ஈடுபடுத்தவும் முயற்சிகள் எடுக்கப்பட்டுள்ளன.

பட்டினி ஒழிப்பு சம்பந்தமாக மாணவர்களுக்கு ஒரு விவாசப்போட்டியும் நடைபெறவிருக்கிறது.

தேசிய பட்டினி ஒழிப்பு இயக்கம் இந்த வேலைகளைக் கவனிக்கும்.

'நிகழ்ச்சிகள் தமிழிலேயே வேண்டும்'

நீர்கொழும்பு, புதன் நீர்கொழும்பில் நடைபெற்ற சமயக் கூட்டமொன்றில் வண. பிதா சுவரிமுத்து நீர்கொழும்பிலிருந்து கொழும்புக்கு இடமாற்றம் செய்யப்பட்டது குறித்து பலர் ஆட்சேபம் தெரிவித்தனர். கூட்டத்தில் திரு. லவுரன் தி பேசுகையில், ஒரு சிலரின் கீதயற்ற திட்டத்தினால் வண. பிதா சுவரிமுத்து இடமாற்றம் செய்யப்பட்டார் என்றும் அவரை நீர்கொழும்புக்கு மீண்டும் அழைக்க வேண்டுமென்றும் கூறினார். கூட்டின்க்கு பெர்னாண்டோ தலைமையில் நடைபெற்ற இக்கூட்டத்தில் திரு. லவுரன் தி தொடர்ந்து பேசுகையில் வண. பிதா சுவரிமுத்து இங்கிருந்து பொழுது பொதுக்களுக்குப் பல சேவை புரிந்தார் என்றும், பல சங்கங்களும், பல கூட்டங்களும் தோன்றுவதற்கு அவர் காரணமாகக் கருந்தார் என்றும் கூறினார்.

திரு. மாட்டின் வீரா பேசுகையில், தமிழுக்கும் சிங்களத்துக்கும் இடையே சில காலமாக பிளவுகள் இருந்து வருவது யாவருக்கும் தெரியுமென்றும் பொதுமக்களுக்கு நல்ல சேவையளிக்காத திரு. பெர்ட் பிரிஸ், வேலைக்கம் செய்ப்பட வேண்டுமென்றும் கூறினார். திரு. பெர்னாண்டோ பேசுகையில், கோயில் நிகழ்ச்சிகளைச் சிங்களத்தில் நடைபெறும்படி சிங்கள நடைபெறுகிறதென்றும் தமிழ்ப்பாஷை சக்தமானது, உலகம் முழுவதும் இடம்பெற்றதென்றும் இதையறியாத திரு. பெர்ட் பிரிஸ் சிங்களத்தைப் புதுக்க முனைகிறார் என்றும் கூறினார்.

கூட்டின்க்கு பெர்னாண்டோபினை பதிலளித்துப் பேசுகையில், இடமாற்றம் செய்யப்பட்ட வண. பிதா சுவரிமுத்துவை மீண்டும் இங்கு அழைக்க முயற்சி செய்யவாகவும், விசாரணை முடியும் வரை திரு. பெர்ட் பிரிஸ் தற்காலிக்காக வேலை நீக்கம் செய்யப்படுவார் என்றும் கூறினார்.

"இலங்கையை ஓர் சோர்க்கலோகமாக்கலாம்"

—நிதி மந்திரி

கேரள, புதன் "கட்டின் முன்னேற்றம் குறித்து மக்கள் எல்லோரும் அரசியல் பிளவுகளின்றி ஒற்றுமையுடன் உழைத்தால், இலங்கை ஒரு சோர்க்கலோகமாக மாறும்."

கேரள, புதுவருடதெனியா என்ற இடத்தில் நடைபெற்ற கூட்டமொன்றில் நிதிமந்திரி திரு. பி. பி. ஜி. கல்கல்லை பேசுகையில் மேற்கண்டவாறு கூறினார்.

நிதிமந்திரி திரு. பி. பி. ஜி. கல்கல்லை தொடர்ந்து பேசுகையில், இலங்கையின் புது இப்பொழுது குறைந்தகொண்டபொழுது நாம் எதிர்பார்க்காதவாறாகும் என்று கூறினார்.

இந்த நாட்டில் என்ன நடைபெறுகிறது; இந்த நாடு எப்படியான நிலைமையில் இருக்கிறது என்பதை அறியாத அரசியல் வாதிக்கள், ஆட்சியைக் கைப்பற்றுவதில் தான் அதிக அக்கறை செலுத்துகிறார்கள். நான் நாட்டின் நலன் அவர்களுக்குத் தேவையில்லை என்றும், நிதிமந்திரி கூறினார்.

அவர் மேலும் பேசியதாவது: "ஏழை மக்களின் துன்பங்கள் தாங்களே தாங்களே நான் என்றும் சுமத்தியதில்லை. சுமத்தப்போவதில்லை." நாட்டில் ஏற்பட்டிருக்கும் நெருக்கடிகளை மக்கள் நன்குணர்ந்து, நாட்டின் நலன்குறித்து மக்கள் எல்லோரும் ஒற்றுமையுடன் முழுமனதுடன் ஒத்துழைக்கவேண்டும்.

1952-ம் ஆண்டில், இந்த நாட்டில் பெரும் பொருளாதார நெருக்கடி ஏற்பட்ட சமயம், அப்பொழுது ஆட்சியில் இருந்த அரசாங்கம் அரிசியின் நிலையை அதிகரித்தது. இதுவே அந்த அரசாங்கம் அரிசியை வதற்கும் காரணமாகவிருந்தது."

இசைவிழா

மீசாலை, புதன் மீசாலை தமிழ் இசைச்சங்கத்தின் இசைவிழா ஏப்ரல் மாதம் 9-ம் திகதி மீசாலை வெள்ளைமாவடி விநாயகர் கோயில் முறையில் வழமை போல் நடைபெறும்.

செய்தித் திட்டம்

பத்து வருடத் தவம்!

அக்கரைப்பற்று, புதன் தம்பட்டை என்னும் இடத்தில், ஒரு உதவித் தபாற் கந்தோரை நிறுவும் முகமாக, ஒரு உதவி போஸ்ட்மான்டர் நியமனத்துக்கு 10 வருடத்துக்கு முன்னர் விண்ணப்பங்கள் கோரப்பட்டன. இந்த நியமனத்துக்கு விண்ணப்பிக்க பரிட்சார்த்திகளுக்கு பின்னர், நேர்முகப் பரிட்சையும் நடைபெற்றது. ஆனால் வருடங்கள் பத்தாகியும் இன்று வரை, உப தபாற்கந்தோர் நிறுவப்படவில்லை; பரிட்சார்த்திகளுக்கு எந்தவிதமான பதிலும் அனுப்பப்படவில்லை!

பஸ்ஸில் மரணம்

தெவிவளை, புதன் வெள்ளவத்தையில் பஸ்ஸில் பிரயாணம் செய்கொண்டிருந்த அறுபது வயதுள்ள கருணாத்து என்பவர், பஸ்ஸுக்குள்ளேயே மரணமானார்.

சனசமூக விழா

சாவகச்சேரி, புதன் தென்மராட்சி சனசமூக நிலையங்களின் உபசமாசவிழா சாவகச்சேரி இந்துக்கல்லூரியில் திரு. எஸ். கே. செல்வையா தலைமையில் நடைபெற்றது. இவ்விழாவில் 18 சனசமூகநிலையங்கள் கலந்து கொண்டன. இவ்விழா எதிர்வரும் ஏப்பிற்றுக்கிழமையுள் தொடர்ந்து நடைபெறும்.

கொளவிக்க ஏற்பாடு

உடுப்பிட்டி, புதன் இதுவரை 40 நாட்களுக்கான உருவாக்கி அவற்றை மேடையேற்றிய உரும்பிராய் ரூ. க. பாடசாலை ஆசிரியர் திரு. சி. வினசென்டுக்கு ஏப்ரல் மாத இறுதியில் 'நாடகமணி' என்ற பட்டத்தை அளித்துக் கொளவிப்படுத்தெனக் கடந்த திங்கட்கிழமை கரவெட்டி கத்தோ

விக்க வாலிபர் சங்கத்தில்

நடைபெற்ற கூட்டத்தில் தீர்மானிக்கப்பட்டது. திரு. ஜி. மரியாம்பிள்ளை கூட்டத்திற்குத் தலைமை வகித்தார்.

மந்திரிசபையல்ல மக்கள்தான் முடிவுசெய்வார்! எண்ணெய்க் கம்பெனி பிரச்சனை பற்றி திரு. கெனமன்

கண்டி, திங்கள்
"எண்ணெய்க்கம்பெனிகளின் பிரச்சனை சம்பந்தமாக சென்ற வியாழ்ச்சிமுமை மந்திரிசபை செய்த முடிவுதான் இப்பிரச்சனையின் இறுதி முடிவுல்ல. இறுதி முடிவை மச்சுளும் இடதுசாரி இயக்கமும் தெரிவிக்கும்" என்று கொழும்பு மத்திய தொகுதி இரண்டாவது எம். பி யும் கம்யூனிஸ்ட் கட்சிப் பொதுக் காரியதரிசியுமான திரு. பீட்டர் கெனமன் போகம்பரை மைதானத்தில் நடைபெற்ற பொதுக்கூட்டமொன்றில் பேசுகையில் குறிப்பிட்டார்.

இக்கூட்டம் கம்யூனிஸ்ட் கட்சி, லங்கா சமசமாஜக்கட்சி, எம். ஈ. பி. ஆகியவைகளின் ஆதரவில் நடைபெற்றது. திரு. பி.யசேனா தென்னக்கூன் கூட்டத்துக்குத் தலைமை வகித்தார்.

சர்வகலா சாலையைச் சேர்ந்த இடதுசாரி மாணவர்கள் கென்னடியின் கொடும்பாவி யொன்றை ஊர்வலமாக மைதானத்துக்குக் கொண்டு வந்தனர்.

திரு. கெனமன் மேலும் பேசுகையில் நாட்டின் இன்றைய நிதிநெருக்கடியைத் தீர்ப்பதற்கு ஒரேவழி இந்நாட்டிலுள்ள அந்நியரின் தொழில்கள் யாவற்றையும் தேசிய மயமாக்குவதுதான் என்று கூறினார்.

எண்ணெய் அறக்குமதிக்கு உச்ச வரம்பு விலை நிர்ணயிப்பதென்ற அரசாங்கத்தின் தீர்மானத்தை மக்கள் ஆதரித்தார்களென்றும் ஏகாதிபத்திய வாதிகளுக்கும் அவர்களது உள்நாட்டுப் பிரதிநிதிகளுக்கும் பயந்து அரசாங்கம் தனது தீர்மானத்தை மாற்றிவிட்டது தவறான செயல் என்றும் திரு. கெனமன் கூறினார்.

பகைவனுக்கு கன்னத்தில் அறைந்தபின் மரண அடி கொடுக்காமல் அவனிடம் மன்னிப்புக் கோருவது வேடிக்கையென்றும், எண்ணெய்க்கம்பெனிப் பிரச்சனையில் தகுந்த நடவடிக்கை எடுக்க அரசாங்கம் தயங்கினால், எண்ணெய் ஏகாதிபத்தியத்தைப் பாதுகாக்கும் சக்திகளுக்கு சமாதிகட்ட மக்கள் தயங்கமாட்டார்கள் என்றும் திரு. கெனமன் கூறினார்.

திரு. பிலிப் குணவர்த்தனா பேசுகையில், சென்ற வாரம் மந்திரிசபை செய்த தீர்மானத்தில் இந்நாட்டு மக்களை ஏதேச்சித் தீர்த்தாரர்களிடம் சரணடைச்செய்துவிட்டதென்றார்.

பெட்டரோவியம் காப்பிரேன் திறமையாக இயங்கிவருவதென்றும் சென்றவருடம் போம் காட்டியதென்றும் காப்பிரேஷனைக்கூட அரசாங்கம் எண்ணெய் முதலாளிகளிடம் சரணடைச் செய்துவிட்டதென்றும் திரு. பிலிப் கூறினார்.

டாக்டர் கோவின் ஆர். டி. சில்வா பேசுகையில் எண்ணெய்ப் பிரச்சனை இடதுசாரி இயக்கத்துக்கு புத்துயிர் அளித்துள்ளதென்றார். ஸ்ரீ லங்கா சந்திரக்கட்சி அரசாங்கத்தினால் ஏயாற்றமடைந்த மக்கள் யு. என். பி.யை நாடுவார்களென்று சினைது எண்ணம் தவறு என்பதை இந்நகர் கூட்டத்திற்கு மக்கள் திரண்டுவந்ததன் மூலம் தெளிவாகி விட்டதென்றார்.

நாவலன் வினாயாட்டுக் கழகம்

உடுப்பிட்டி, புதன்
நவீனடி, நாவலன் வினாயாட்டுக் கழகத்தின் 5-வது ஆண்டு நிறைவு விழாவை தமிழ் புத்தாண்டுத் தினத்தன்று கொண்டாடுவதெனவும், மேற்படி கழகத்தின் போஷகராகவும், ஸ்தாபகராகவும் இருந்த காலஞ் சென்ற கணேசநாதனின் உருவப்படத்தைத் திரைநீக்கம் செய்வதெனவும், பிரதம விருந்தினராக வடபிரதேச அரசாங்க அதிபர் திரு. வித்தாச்சியை அழைப்பதெனவும், தீர்மானிக்கப்பட்டுள்ளது.

கோழிச்சண்டைகள், எருது மாட்டுச் சண்டைகள், நெஞ்சிலே லொறி ஏற்றுதல் ஆகிய புது நிகழ்ச்சிகளைச் சேர்ப்பதெனவும் மந்திரிகளிடமிருந்து ஒவ்வொரு பந்தத்துடன்; கவிதைச் சந்தி, நெல்வியடிச் சந்திகளுக்குடாக வினாயாட்டு மைதானத்தை அடைவதெனவும் நாவலன் படிப்பகத்தில் திரு. க. யோகநாதன் தலைமையில் நடைபெற்ற விசேட கூட்டத்தில் தீர்மானிக்கப்பட்டது.

கிரிக்கெட் 20 நிமிடத்தில் முடிந்த ஆட்டம்!

'யங்லயன்ஸ்'
வெற்றியிட்டியது

யாழ்ப்பாணம், புதன்
யாழ்ப்பாணம் யங்லயன்ஸ் வினாயாட்டுக் கோஷ்டிக்கும், லென். ஜோன்ஸ் வினாயாட்டுக் கோஷ்டிக்குமிடையே யங்லயன்ஸ் வினாயாட்டு மைதானத்தில் நடைபெற்ற ஓர் சிநேசூர்வமான மென்பர்சாட்டக் கிரிக்கெட் போட்டியில், 64 அதிகப்படியான ஓட்டங்களால் யங்லயன்ஸ் கோஷ்டியினர் வெற்றி பெற்றனர்.

யங்லயன்ஸ் கோஷ்டியினர் முதலாட்டத்திலும், இரண்டாவது ஆட்டத்திலும் முறையே 54, 74 ஓட்டங்களைப் பெற்றனர். அதன்பின் ஆடிய சென். ஜோன்ஸ் கோஷ்டியினர் முதலாட்டத்தில் 46 ஓட்டங்களையும், இரண்டாவது ஆட்டத்தில் 18 ஓட்டங்களும் எடுத்தனர். யங்லயன்ஸ் கோஷ்டியினர் அதிவேகமாகப் பந்தெறிந்து 20 நிமிடத்தில் மொத்தம் 18 ஓட்டங்களைக் கொடுத்து அவர்களின் எல்லா விக்கட்டுகளையும் கைப்பற்றியது குறிப்பிடத்தக்கது.

யங்லயன்ஸ் கோஷ்டியைச் சேர்ந்த வீரர்களாகிய சந்திரராஜன், இம்மனுவேல் ஆகியோர் மிகத்திறமையாக துடுப்பெடுத்தாடி முறையே 34, 20 ஓட்டங்களைப் பெற்றனர். அதே கோஷ்டியின் வீரர்களாகிய அன்ரனி, பால்கரன் ஆகியோர் இரு ஆட்டங்களிலும் முறையே 16 ஓட்டங்களைக் கொடுத்து 10 விக்கட்டுகளையும், 3 ஓட்டங்களைக் கொடுத்து 4 விக்கட்டுகளையும் கைப்பற்றினர்.

யங்லயன்ஸ் கோஷ்டிக்கு திரு. அன்ரனியும், சென். ஜோன்ஸ் கோஷ்டிக்கு திரு. ராஜனும் தலைமைதாங்கினர். இப்போட்டிக்கு திருவாளர்கள் எஸ். தர்மலிங்கமும், ஏ. எஸ். பத்மநாதனும் மத்தியஸ்தம் வகித்தனர்.

கத்தர்களாகப் போட்டியின்றித் தெரிவுசெய்யப்பட்டார்கள்.

முஸ்லிம்
வாலிபர் சங்கம்

உடுப்பிட்டி, புதன்
நெல்வியடி முஸ்லிம் வாலிபர் சங்கத்தின் அங்குராப்பணக் கூட்டம் ஜனப் பி. வி. முகமட் தலைமையில் நடைபெற்றது. ஜனப் எஸ். எம். ராசீக் தலைவராகவும், ஜனப் டி. எம். பாருக் கௌரவ காரியதரிசியாகவும், ஜனப் வை. எஸ். எம். உசைன் தனதுகாரியாகவும் நடப்பு வருட உத்தியோ

கத்தர்களாகப் போட்டியின்றித் தெரிவுசெய்யப்பட்டார்கள்.

வானொலி நிகழ்ச்சிகள் வியாழன் 21-3-63 கொழும்பு

(செய்திகள்: காலை 7-00, பகல் 12-45, மாலை 6-00, இரவு 9-00)

காலை 6-45 உதயகீதம், 6-50 சைவநற்சிந்தனை, 6-55 இஸ்லாமிய நற்சிந்தனை, 7-16 தேர்ந்த இசை, 7-45 திரை இசை, 8-15 இஸ்லாமிய கீதங்கள்.

பகல் 12-00 சித்திரகாணம், 1-00 கதம்ப இசை. மாலை 5-00 பிறந்த தின வாழ்த்துக்கள், 5-15 இளைஞர் மன்றம், 5-45 திரை இசை, 6-15 கிராமசஞ்சிகை, 6-45 வாசதியக் கோஷ்டி.

இரவு ரேடியோ டாக்டர்—பேச்சு, 7-15 நேயர் விருப்பம், 7-45 'மனோரஞ்சிதம்'—தொடர் நாடகம், 8-00 நூலிம் நிகழ்ச்சி, 9-15 கவிக்கோவில், 9-30 குரல்வகை, 10-00 தமிழோசை (பி. பி. லி. அஞ்சல்).

திருச்சி

(செய்திகள்: காலை 7-15, பகல் 3-00, இரவு 7-15)

காலை 6-45 மங்கள இசை, 6-50 துதிப்பாடல்கள், 7-00 அருள்வாக்க. 7-05 வாத்திய

ஹாட்லி வெற்றி

உடுப்பிட்டி, புதன்
கரவெட்டி, விக்னேஸ்வராக் கல்லூரிக்கும் பருத்தித் துறை ஹாட்லி கல்லூரிக்கும் இடையே நடைபெற்ற கைப்பந்தாட்டப் போட்டியில் ஹாட்லி விக்னேஸ்வராவை இரு ஆட்டங்களால் தோற்கடித்தது.

இசை, 7-10 நிகழ்ச்சிக்குறிப்பு, 7-30 செய்திக்குறிப்புகள், 7-35 விணை.

பகல் 12-00 தொழிலாளர்களுக்கு, 1-00 சாரதா நடராஜன்—பாட்டு, 1-30 வாத்திய இசை, 1-50 குரலிசை, 2-10 விணை.

மாலை 4-45 விவிதபாரதி (கர்நாடக சங்கீதம்), 5-45 வாத்திய இசை, 6-20 கிராம நிகழ்ச்சிகள்.

இரவு 7-30 இம்மாதப்பாடல், 7-35 கோ. சண்முகசுந்தரம்—பேச்சு, 7-45 ராகம், தானம், பல்லவி—டி. எஸ். மரியானந்தம்—பாட்டு, 8-40 திரைப்பட இசை, 9-15 வீரபாரதம்—இசைச்சித்திரம், 9-30 அகில பாரதநாடகம்.

கிரிக்கெட் போட்டி பழையமாணவர் வெற்றி

யாழ்ப்பாணம், புதன்
சென்.பட்டிக்கல் பழைய மாணவர் கோஷ்டிக்கும் தற்போதைய மாணவர் கோஷ்டிக்குமிடையே நடைபெற்ற கிரிக்கெட் போட்டியில் பழைய மாணவர் கோஷ்டி வெற்றி பெற்றது.

திரு. ஆமஸ்ரோங்கை தலைவராகக் கொண்ட பழைய மாணவர் கிரிக்கெட் கோஷ்டி, 4 விக்கட் நஷ்டத்துக்கு 240 ஓட்டங்களை எடுத்து வெற்றியீட்டியது. தற்போதைய மாணவர் கோஷ்டி எல்லா விக்கட்டுகளையும் இழந்து 168 ஓட்டங்களை எடுத்தது.

பழைய மாணவர் கோஷ்டியைச் சேர்ந்த திரு. சா. யோன்பிள்ளை, 140 ரிமிடங்களில் 122 ஓட்டங்களை எடுத்து ரசிகர்களின் பாராட்டுதல்களைப் பெற்றார்.

பழைய மாணவர்கள் கோஷ்டியில் திரு. சிவபாதம், வழக்கறிஞர் திரு. சோமத்திலகம், டாக்டர் ஜோசப், திருவாளர்கள் சிங்கராயர், பாண்டி, யேசுதாசன், ஞானபிரகாசம், வாமதேவா, வினராஜா ஆகியோர் விளையாடினர்.



தயாரிக்க சில விநாடிகளே ஆகின்றன



பருக ஆரம்பித்ததம்



ஓரே ஆனந்தம்




சிறுவர் ஓதல்



ஓதியோர் வளம்

(குடும்பத்தில் தினசரி உபயோகிக்கக் கூடிய அளவுக்கு ஸல் விலை குறைவானது என்பது உங்களுக்குத் திருப்தியளிக்கும்—பாலுக்கும் சீனிக்கும் செலவாகும் பணம் மிச்சமாகும்)

நீங்கள் விரும்பும் பாணம்!



ஸல் என்றால் குடும்பத்தார் ஆர்வமும் ஓரே மகிழ்ச்சி. ஸல் கவை மிகுந்த சிறந்த பாணமானும் குறைந்த விலையுள்ள இதர மோல்ட்டு பால்களைவிட இதன் விலை அதிகமில்லை. குழந்தைகள் இதை வெறும் பாலும் போலவே பருக விரும்புகிறார்கள்—வெந்நீரிலோ, குளிர்ந்த நீரிலோ கலந்து தயாரிக்கலாம். இதை நீங்கள் டியூட்டிலே, கோப்பியுடனே பாலுக்குப் பதில் கலந்து பருக விரும்பலாம்—அதன் பாலாடையின் கவை மிகுந்த தித்திப்பு உங்கள் பாணத்தின் கவையைப் பன்மடங்காக்கும், சீனி தனியாகச் சேர்க்கவேண்டிய அவசியமில்லை எத்தே, செல்லலாம்.

ஸல் உடன் கரையும் மோல்ட்டு பால்

குடும்பத்தார் உடன் விரும்புவது

— ஹார்லிசுட் தயாரிப்பு அளவிற்கும் தயாரிக்கப்பட்டது

உயிரைக் குடிக்கும் கிருமி நாசினி

உடன் தடைசெய்ய ஆவன செய்ய வேண்டும்

மரணவிசாரணை அதிகாரிகளுக்கு

யாழ்ப்பாணம், வியாழன் மண்டைதீவில் இம்மாதம் 8-ந் திகதி நடைபெற்ற பரிசீலனை மரணப்பற்றி மரணவிசாரணை அதிகாரி திரு. எஸ். கனகரத்தினம் விசாரணை நடத்தினார். மண்டைதீவில் உள்ள நடனசபாபதியின் மனைவி சிவபாக்கியம் அவருடைய மூன்று குழந்தைகளான சத்தியபாமா, பரிமளம், கருணாநிதி ஆகியோர் கிருமிநாசினி குடித்து மரணமானது நேயர்களுக்கு நினைவிருக்கலாம்.

காலஞ்சென்ற சிவபாக்கியத்தின் முத்தமகள் சிவசத்தி சாட்சியமளிக்கையில் கூறிய தாவது:

இம்மாதம் மூன்றாம் திகதி எனது தந்தை தோட்டத்திலிருந்து வீட்டுக்குத் திரும்பி வந்தபோது மரக்கறித்தோட்டத்தை மாடு அழித்திருக்கக் கண்டு எனது தாயாரை ஏசினார். ஏசியின் உனது தகப்பனின் வீடு பக்கத்தில் இருப்பதால் நீ அடிக்கடி இங்கிருந்து அங்கு போய்விடுவதால் உடனே என் தாய் தனது தகப்பனார் வீட்டுக்குப் போய் விட்டார். 8-ந் திகதி நானும் தந்தையும் சகோதரர்களும் புகையில் கட்டிக் கொண்டிருந்தோம். அப்போது கடைசித்தம்பி உருத்திரன் குழப்படி செய்த கொண்டிருந்ததனால் எனது தந்தை தாயிடம் சென்றுபோய் தம்பியை விட்டுவிட்டு வரும் படியும் தாயையும் அழைத்து வரும் படியும் கூறினார். நான் எனது தம்பியைக் கொண்டு சென்ற போது எனது ஏனைய சகோதரர்களும் கூட வந்தனர். அங்கு போனதும் எனது தாயார் எனது சொல்லிற்கு வரமுடியாதென்றும் எனது தந்தை அங்கு நேரில் வரவேண்டுமென்றும் கூறினார். எனது சகோதரர்களை அங்கு விட்டுவிட்டு தந்தையிடம் போனேன். நாம் மேலும் புகையில் ஒருமணி நேரத்தின்பின் அவலசூரர்கள் கேட்டன, நாம் ஒடிப்போய் பார்த்த போது எனது இளைய சகோதரன் உருத்திரனைவிட ஏனையோர் இறந்துகிடந்தனர்.

வெற்றிலை நாகநாதி சாட்சியமளிக்கையில் கூறியதாவது: காலஞ்சென்ற சிவபாக்கியம் என்னுடைய மகள். சிவபாக்கியம் முற்றத்தில் நின்று 'பொலிடோல்' குப்பியிலிருந்து குடித்துவிட்டு வீசும்போது தான் கண்டேன். பிள்ளைகள் விழுந்துகிடந்தன. சில நிமிஷத்தில் அவரும் இறந்துவிட்டார். டாக்டர் ஏ. வைத்திவிங்கம் சாட்சியமளிக்கையில் கிருமிநாசினி குடித்ததால் ஏற்பட்ட மரணம் என அபிப்பிராயம் தெரிவித்தார்.

மரணவிசாரணை அதிகாரி திரு. எஸ். கனகரத்தினம் தமது தீர்ப்பில் கூறியதாவது:

இது நான்கு ஜீவன்கள் இறந்ததுபற்றிய ஒரு பரிதாபமான சம்பவம். உண்மையில் ஒரு இளம் தாயின் தற்கொலை பற்றியும் குற்றமற்ற மூன்று பிள்ளைகளை அவர் கொலை செய்த சம்பவமாகும். ஐந்து பிள்ளைகளின் தாயாக இருந்தும் தாய்மையற்ற செய்கையிட்டுபடாமல் இருப்பதற்கு அவருடைய கண்மூன் தன் கண்மணிகள் எவ்வித கஷ்டமுமின்றி இறக்கக் கூடியதாக காரணகர்த்தாவாக இருந்தது அவர் விரும்பி அல்ல.

ஆனால் திடீரென ஏற்பட்ட ஒரு பைத்தியக்காரத்தனமாகும். இந்தக் கொலையினால் அவருக்கு எவ்வித சிரமமில்லாமல் செய்வதற்காக உடன்பெறக்கூடிய நிலையில் ஓர் ஆயுதம் இருந்திருக்கிறது. இந்த ஆயுதம் அவருடைய விருப்பத்தை சம்பூர்ணமாகத் திருப்திப்படுத்தக் கூடியதாக இருந்தது. இந்நாட்டில் மரணத்தின் ஒரு வெற்றிகரமான பிரதிநிதியாக 'பொலிடோல்' இருக்கிறது. இந்த நஞ்சு இந்நாட்டில் தடையில்லாமல் பெறக்கூடிய அளவிலும் மரணத்திற்குரிய பொருட்களுடன் சேர்ந்து இந்த நஞ்சு உள்ளதென்பதும் பொதுமக்கள் நன்கு அறியக் கூடியதாக உள்ளது. இக்கிருமிநாசினி பயிரை அழிக்கும் புழு, பூச்சிகளைக் கொல்வதில் திறமையைக் காட்டியிருப்பதுடன் மனிதரின் உயிரையும் கட்டாயமாகக் கொல்லக்கூடிய தொண்டுகளும் நிரூபிக்கப்பட்டு விட்டது.

எத்தனையோ உயிர்களைப் பளியெடுத்த இந்த நஞ்சு இந்நாட்டில் கமக்காரர்களிடம் தங்குதடையின்றி காணக்கூடியதாக இருக்கிறது. உயிரைப் பிளவாக்குபவர்போல் பெற்ற நஞ்சு பெறுவதற்குத் தடைகள் விதிக்க வேண்டுமென்று பலதடவை கேட்கப்பட்டும் அதிகாரிகள் இன்னும் கவலையினமாக இருந்து வருகிறார்கள். தனது உயிரை மாய்த்துக் கொள்ள எவ்வித தடையில்லாமலுள்ளது. ஆனால் இது இந்த நாட்டின் சட்டத்திற்கு எதிரானதாகும். அவ்வாறு சட்டத்திற்கெதிரான ஓர் செய்கையைச் செய்யும் வசதியை அரசாங்கம் இன்னும் பார்த்துக் கொண்டிருப்பது வருந்தத்தக்கது. தூங்கியோ அல்லது கிணற்றில் வீழ்ந்தோ தற்கொலைசெய்ய எத்தனிப்பதில் உயிரைப் பாதுகாக்க ஏதுக்கூண்டு. ஆனால் இக் கிருமிநாசினிக்கு அப்படியல்ல. அது மரணமே உருவாகக் கொண்ட ஒரு நீர்ச்சத்து ஆகும். இதனைக் குடித்தவர்களில் தப்பியவர்களை அறியக்கூடியதாக இல்லை. இக் கிருமிநாசினியைக்கொண்டு தற்கொலை செய்துகொண்டோர் தொகை புள்ளி விவரங்களில் அறியக்கூடியதாக உள்ளது. அது கவலையினமாக விடக்கூடியது அல்ல கொலை செய்யும் கிருமிநாசினியை அதற்குரிய அதிகாரிகள் உடனடியாக நடவடிக்கைகளை எடுத்து இதன் விநியோகத்தைக் கட்டுப்படுத்தவேண்டும்.

இன்று

வண்ணை சிவன் கோவில் இரண்டாவது நாள் உற்சவத்தினத்தில் மாலை 6 மணிமுதல் ஆசிரியர் திரு. வி. கே. ஆறுமுகம் 'சிந்தாமணி விநாயகர்' என்னும் பொருளில் கதாப் பிரசங்கம் நிகழ்த்துவார்.

யு தாண்ட். டாக்டர் சென் செய்தி

(4-ம் பக்கத் தொடர்ச்சி)

ஆம் 1963-ம் வருடத்தைப் பட்டினியிலிருந்து விடுதலை வாரம் அமைகின்றது. எனவே இந்த நடு ஆண்டில் உலகிலுள்ள பல்லாயிரக்கணக்கான தனிப்பட்டவர்களை இவ்வியக்கத்தில் பங்கு பெறச்செய்து அடுத்த இரண்டு ஆண்டுகள் கொண்ட இரண்டாவது பருவத்திற்குச் சிறந்த முன்னேற்றப் படைக்கொண்டாட திட்டமிடப்பட்டுள்ளது. ஐ நா. சபை திட்டமிட்டுள்ள பத்தாண்டு அபிவிருத்தித் திட்டத்தில் உலகில் உள்ள தனிப்பட்டவர்கள் முதன் முதலாக பங்குபற்றக் கூடிய அரிய வாய்ப்பை இப்பட்டினியிலிருந்து விடுதலை வாரம் ஏற்படுத்தியுள்ளது. பத்தாண்டு காலத்திலும் அபிவிருத்தி அடைந்தவரும் எல்லா நாடுகளும் போதியளவு பொருளாதாரத்தை வளம்படுத்தும் எனவும் சமூக வளர்ச்சிக்கு முன்னின்று உழைக்கும் எனவும் நம்புகின்றோம்.

மனைவி கொலை...

(1-ம் பக்கத் தொடர்ச்சி)

நேற்று நண்பகல் ஒருமணியளவில் திரேஸம் மரவசித்துவந்த வீட்டின் அறையில் சடுதியாக அவலக் குரல் கேட்டதென்றும் அயலார் போனபொழுது அறைக் கதவு பூட்டப்பட்டிருந்ததென்றும் கதவைத் திறந்து பார்த்த பொழுது திரேஸம் மரணத்தறுவாயில் கிடந்ததாகவும் அவரது அருகில் கணவர் எயிவியாலுஸ் குடல் வெளிப்பட்ட நிலையில் காயத்துடன் கிடந்ததாகவும் கூறப்படுகிறது.

எயிவியாலுஸ் இப்பொழுது யாழ்ப்பாணம் ஆஸ்பத்திரியில் அனுமதிக்கப்பட்டுள்ளார். பொலிஸார் புலன் விசாரணை செய்துவருகின்றனர்.

ஐயாறன்

(4-ம் பக்கத் தொடர்ச்சி)

இன்று முதல் நான்கு நாட்களும் அங்கு இவ்விழா பெரிய கலயாணம்போல் நடைபெறுகின்றது. ஆன்னைசை, வினை யாட்டுகள், நடனம், கண்காட்சிகள், 1938 முதல் 63 வரை 25 வருடங்களிலே இக்கல்லூரி வாழ்க்கையில் கண்ட காட்சிகள் எல்லாம் இவ்விழாவில் இடம் பெறுகின்றனவாம்.

இக்கல்லூரிக்கு மீண்டும் நம் வாழ்த்தைக் கூறுவதுடன் இதில் படித்த பெண்மணிகள் அதிகம் முன்வந்து பொது வாழ்வில் ஈடுபட்டு சமுதாய டைப் பலதுறைகளிலும் முன்னேறச் செய்ய வேண்டுமென்பதே எமது மனப்பூர்வமான பிரார்த்தனையாகும்.

வாயாணை மனத்தாணைமனத்துள் நின்ற கருத்தாணை கருத்தறிந்து முடிப்பான் தன்னை, தூயாணைத் தூவென்னை யேற்றான் தன்னை கடர்த் திங்கட் சடையாணை, தொடர்ந்து நின்றென் தாயாணை தவமாய தன்மையாணை, தலையாய தேவாதி தேவர்கள் செய்யாணை தென்கூடல் திருவாலவாய்ச் சிவனடியே சிந்திக்கப் பெற்றேன் நானே. — திருநாவுக்கரசர்

பொழுது, அவருடன் திரு. குறுப்பு சேர்ந்துகொண்டார் என்று கூறினார்.

"மதுவிலக்கு நன்மையளித்தது"

புதுடிவில்லி மார்ச் 20 மதுவிலக்குத்திட்டம் பொதுவாக நன்மையளித்துள்ள தென்றும் இந்தத்திட்டத்தினால் மக்கள் நல்லவழியில் செல்ல பழக்கப்பட்டுள்ளார்களென்றும் உள்துறை மந்திரி திரு. லால்பகதூர் சாஸ்திரி தெரிவித்துள்ளார்.

மரண அறிவித்தல்

பாக்கியத்தின் அருமைக் கணவரான ஜே. வில்லியம்ஸ் (மலாயன் பென்ஷனியர்) நேற்று மாலை இறைவனடி சேர்ந்தார். இன்று மாலை 4 மணிக்கு அவரது பூதவுடல் சப்பல் வீதியிலுள்ள சிரம்பான் கொட்டேஜிலிருந்து நல்லடக்கத்துக்கு எடுத்துச் செல்லப்படும்.

யாழ்ப்பாணம் நகரமண்டபத்தில் ஏப்ரல் முதலாம் திகதி தொடக்கம் மூன்றாம் திகதி வரையும் பி. ப. 6-30 மணிக்கு பிரிட்டிஷ் கவுன்சில் அளிக்கும் த பிரிஸ்டல் ஆல்ட் விக் கம்பெனியாரின் ஏப்ரல் 1: - ஷாவின 'ஆர்ம்ஸ் அன்ட் துமான்' ஏப்ரல் 2: - போல்டுன் 'ஏ மான் ஃபோர் ஆல் சீசன்' ஏப்ரல் 3: - வேக்ஸ்பியரின் 'ஹம்லட்'

மார்ச் மாதம் 25-ம் திகதி தொடக்கம் காலை 9-12 மணிவரையும், மாலை 4-6 மணி வரையும் யாழ்ப்பாணம் ஐக்கியவியாபாரச் சங்கத்திலிருந்து ஆசன் வசதி கள்பற்றி அறிந்துகொள்ளலாம்.

மகத்தான 2-வது வாரம்! வீர காவியம்!!

கிங்ஸ்லி (கொழும்பு)	பிளாஸா (வெள்ளைத்தை)	வெலிங்டன் (யாழ்ப்பாணம்)
விஜயா (மட்டக்களப்பு)	ராஜ் (நீர்கொழும்பு)	விஜிதா (அட்டன்)
மொடர்ன் (பதுளை)	தீவோனி (துவரேனியா)	ஜெயினி (சூகலை)
		மூசிகிஷ்ஷு (திருக்கோணமலை)

மற்றும் திரைகளில்!

தொண்டு செய்யும் அடிமை உனக்கு சந்திர நினைவோ? என்று கொக்கரித்த வெள்ளையரின் கொட்டத்தை முறியடித்தான் — கப்பலோட்டிய தமிழன்.

★ பார்த்தோர் பரவசப்படுகிறார்கள்
★ பார்க்காதோர் பார்க்கத் துடிக்கிறார்கள்

சிவாஜி கணேசன் ஜெயினி கணேசன்
சாவித்திரி குமாரி ருக்மணி
வி. நாகையா
முத்துலட்சுமி
எஸ். வி. ரங்கராவ்
ஜெயினி சந்திரா
எஸ். வி. சுப்பையா
ஏ. கருணாநிதி
டி. சே. ஷண்முகம்

மற்றும் பலர் நடக்கும்

பத்தினி பிச்சர்ஸ்

கப்பலோட்டிய தமிழன்

மதுகா (யாழ்ப்பாணம்)
அசோக்குமார், ஷக்ரீலா
நடித்த
வறன்ட்

இப்பத்திரிகை சமுதாய சிமிட்டெட் ஸ்தாபனத்தாரால் யாழ்ப்பாணம் சிவன் கோவில்மேலை வீதி 53-ம் இலக்கத்தில் ஐள்ள அவர்களது அச்சகத்தில் 1963-ம் ஆண்டு மார்ச் மாதம் 21-4 திகதி அச்சிட்டு வெளியிடப்பட்டது.